

Роза МУЛЛАНУРОВА

Җан СӨЕНЕЧЕ



ТАТАРСТАН
КИТАП
НӘШРИЯТЫ

Роза Мулланурова

Жан сөенече

http://www.litres.ru/pages/biblio_book/?art=42330638

Жан сөенече Хикәяләр:

ISBN 978-529-803553-8

Аннотация

Мәхәббәт нинди генә авыр сынауларга дучар итеп, күңелләргә жан әрнеткеч яралар салса да, ул – кеше тормышындагы ин якты нур, жан сөенече, илаһи хис.

Р. Мулланурова хикәяләрендәге геройлар өчен дә мәхәббәтнең авырлыкларны жиңеп, яшәүгә өмет бирүче сихри көч булуына инанабыз.

Содержание

Гамәл дәфтәре	4
Миләш кагы	27
Кышкы талпыну	44
Тылсымлы түгәрәк	83
Кульяулык	113
Конец ознакомительного фрагмента.	117

Роза Мулланурова

Жан сөенече Хикәяләр

Гамәл дәфтәре

Көзнөң пыскак яңгыр жебеткән жилле-явымлы шыксыз көне иде. Газыйм Рахманкуловка хат ташучы калын гына конверт тоттырып китте. Бер генә күз сирпедә дә Газыйм аны портфеленә төбөнә үк салып куйды. Хәрефләрен бер якка авыштырып, таныш булмаган кул белән язылган хат турында шунда ук онытты да. Аның яңарак кына жылы яктан ялдан кайткан, мондагы һава бозылуга да, эш-мәшәкәтләргә дә ияләшә алмыйча, туңып, дөнья борчуларына баш-аяк кереп чумудан көч кадәрәнчә сакланырга тырышкан мәле иде.

Сәләтле, талантлы, дип, газеталар аның исемен бик еш кабатлый башлагач, электән танышы да, таныш түгелә дә аңа хат юллап, әллә кайчангы, ул үзе дә белмәгән дуслыклары хакында тәкратларга хирысланып киткәч, хат-хәбәрләргә исе китмәскә күнегеп килә иде ул. «Мин дөнья баткагында бата-чума тыпырчынганда, кайда булды икән бу кадәр дус-иш?» – дип уйлангалый да алар хакында сәгәте-минуты белән оныта. Чөнки Вакыт галижәнапларының бер сыйфаты аны гажәпкә калдыра: ул бер генә секундка да туктап тормый – алга әйди, ашыктыра, ашыктыра гынамы, чыбыркы-

лап куа. Иртэн уйлаганны бүген үк тормышка ашыру зарур, югыйсә тормыш арбасыннан төшөп калуың бик тиз. Бер хыял белән женләнеп эшли башласа, көнне төннән аермый, атналар буе остаханәсеннән чыкмый, буяу, кәгазь, киндер арасында алны-ялны белми кайнаша. Эш җаен алгач тынычлана, иркенләп, яратып эшли. «Эш беткәч уйнарга ярый» дигән алтын кагыйдәгә дә тугрылыклы: бар гамьнәрен читкә куеп, күңел ачып алырга да каршы түгел. Илгә-көнгә баш күрсәтми онытылып эшлөп ятканда, дус-иш, вакыт, ел фасыллары, шатлык, хәсрәт, бәхет-мәхәббәт – һәммәсе истән чыга. Ашау-эчү кайгысы да калмый хәтта ки. Кайчак хәлсезләнеп, ике-өч көн ризык җыймаганы искә төшә дә алдан хәстәрләгән консерв-мазар эзләргә тотына. Күп чакта анысы да булмый. Калдык-постык, каткан ипи кисәкләрен кайнар суга манып тамак ялгаса ялгый, эмма кибеткә чыгып йөрүдән, кем беләндер аралашудан тыела. Остаханәдә телефон юк, берәрсе килеп ишек дөбөрдәтеп караса да, беркемгә ачмый. Эш дәрте сүнүдән, дарман биреп торучы һомай кошын куркытып, ялгыш качырудан курка. Куллары пумала тота алмас чиккә житкәч кенә, бер-ике атна вакытын бушка сарыф итеп, таныш-белеш арасында буталып ала. Кемнәр беләндер кызып-кызып бәхәсләшә, гомер сата. Шашынып эшләгән чагында, күрәсең, бар кызуын, үжәтлеген, дәртен чыгарып бетерә дә тәмам бушап кала. Шулкадәр дә бушкыраксез итеп тоя ул үзен, әйтерсең кемдер, нечкә энә белән тишөп, эчендәге бар нәрсәсен агызып бетөргән. Ул йомырка

кабыгы сыман буп-буш һәм жип-жиңел булып калган. Андый чакларда үтереп эче поша, күңеле иркенлеккә, авылга тартыла. Ерак балачакта адашып калган хыял – авыл йортының мамыклы жылысы сагындыра. Ап-ак итеп акшарланган, затлы мебельдән затлырак булып өй уртасында кукраеп утырган мичкә арка терәп утырасы иде бер. Тәрәзэләренә челтәр кашага, бизәкле пәрдәләр элгән гади, ихлас жылылык сирпелгән йортта күңелгә тансык тынычлык табылыр күк. Авыл мунчасы, бөтнек, мәтрүшкә сабаклары кыстырып бәйләнгән каен себеркесе... тели икән жаны!

Авыл – хыял кебек үк ерак. Ә мунча... Моңысы тормышка ашмастай хыял түгел лә... Яна-пешә чабынуга ни житә соң?!

Култыгына кипкән имән себеркесе кыстырып ишектән чыгып барышлый, кылт итеп ачылмаган хат исенә төште. Ләкин бер жыенып чыккач, кире борылып керүне өнәмәде, төрле юрамышларга ышанучан иде ул. Шулай да әүвәл игътибарга алынмаган, атна буге хәтта ялгыш та уена кереп карамаган, ачылмаган зәңгәрсу конверттагы хат, ни хикмәттер, кинәт кенә бар вәжүден биләп алды. Кемнән икән соң ул хат? Хатын-кыз кулы белән язылганга охшаган иде. Шактый калын тоелганга, ачып укырга ирендеме? Кирәксенмәдеме? Әмма барыбер кызыксынырга, һич югы, кем, нинди ният белән язуы хакында белергә тиеш иде ләбаса. Тик торганнан аңа кем, ни язсын икән?

Жылы пардан изрәп ләүкәдә утырганда да, жилләнәп, ка-

ен себеркесенен яфраклары коелып беткәнче яна-пешә чабынганда да, шул уй күңеленә тынгы бирмәде. Ашык-пошык киенеп урамга чыккач та, аяклары үзеннән-үзе сыраханә ягына тәпиләргә торса да, уңга-сулга каерылмыйча, туры өенә юл тотты. Чәйнеге чыжлый башлауга, узган атнадан бирле укылмыйча яткан газеталар арасыннан зәңгәр конвертны эзләргә кереште.

Менә ул...

Конверт эченнән калын гына дәфтәр килеп чыкты. «Гамәл дәфтәре» дип язылган иде аның тышына.

«Гамәл дәфтәре.

Газизем! Гажәпләнмә, мин сиңа һәрчак шулай – Газизем, Газизьяр дип эндәшә идем бит. Әгәр ишеткән булсаң... Бәлки, исендә дә түгелдер... Чөнки син бит мине юньләп белмисең дә.

Газизьяр! Син бу язманы кулыңа алганда, ихтимал, мин инде якты дөньяда булмам. Нигә алаймы? Шулай. Үзең аңларсың. Укыгач төшенерсең. Бу – минем жан авазым. Бүтән берни дә түгел. Соңарган мәхәббәт аңлату, дип көлемсерәп куярсың, бәлки. Һәм ялгышырсың. Миңа инде берни дә кирәк түгел. Мәхәббәт аңлату да, хәтта мәхәббәт үзе дә артык... Әгәр ничәдер ел элек булса... Дөньядагы һәр жан иясе сыман, мин дә яратуга мохтажлык тойганмындыр. Эхәзер... Бар да бетте. Ышаныч какшады. Өмет сүнде. Син моны үзеңне гаепләү акты дип кабул итә күрмә тагын. Юк, беркайчан да мин андый түбәнлектә төшмәм. Гаепләсәм,

үземне генә гаеплим, чөнки яраттым. Син дип яшәдем. Исеменне телдән төшермәдем. Бәхет – шул иде миңа. Һәм синен дәвамыңны күрү... Ләкин барысы да – өмет-хыяллар, шатлык-үкенечләр янып көл булды. Алга таба да тырмашып-тартышып яшәрлек ни көчем, ни теләгем калмаган икән минем.

Ник мин моны «Гамәл дәфтәре» дип атадым?

Монда минем уй-хисләрем, кичерешләрем, хата-ялгышларым. Кыямәт көнне, жаннарыбыз кубарылып күккә ашарга тиешле мизгелдә, дөньялыкта кылган яхшы-яман эшләребез мәхшәр мәйданында Мизан тарафыннан үлчәнгәндә, Гамәл дәфтәренә теркәлгән тузан кадәрле яхшылык та, тузан бөртегедәй явызлык та читтә калмас. Син ничектер, мин моңа бәләкәйдән үк ышанып үстем.

Беләсеңме икән син мине? Юктыр шул. Белмисендер.

Ә бит белергә тиеш идең. Мәңгелеккә бару юлында Язымыш безне кабат-кабат очраштырды. Тик син һәрвакыт ашыга идең. Яшәргә, эшләргә ашыгасың. Мин сине аңлыйм. Син дөньяга эш аты булып тугансың. Ирешкән һәр уңышың – тырыш хезмәт, үжәтләнеп, үз-үзеңне аямыйча эшләү нәтижәсе. Туктап тын алырга вакыт табалмадың. Әйе, безнең сукмаklar бер генә кисешмәде. Ләкин мине күргән чакларда да жаным бакмадың. Мангай күзең күрдә, ә күнел күзең... сукур килеш калды. Әгәр шулай булмаса, сине өзелеп сөюемне, бәгъремдәге тирән моң жаным тынгы бирмәгәнән тоярга тиеш идең бит син.

Газизьяр! Бүтәннәр сиңа Газыймжан дип дэшә. Ә минем өчен син бик-бик газиз идең. Насыйп булмаган яр булганга-дыр, бәлки!

Мин сиңа үпкәләмим. Хәер, үпкәләргә хакым да юктыр. Син карынымда яралачак газиз балама – ул да Газизжан исемле иде, мин аны, бөтен кагыйдәләргә каршы килеп, Газыймжан углы Газизжан дип атадым – тормыш бүләк иттең, әмма мине жаныңа, күңел түреңә уздырмадың. Хыялым, сагышым-өметем, жанымның яртысы идең. Ялгыш аңлый күрмә, үпкә-рәнжеш белдерү нияте белән язмыйм мин бу хатны. Дәгъва белдерү дә түгел бу. Синнән нидер таләп итү дип тә уйлама. Хәер, дөнья белән исәп-хисап өзәргә жыенган кеше өчен нәрсә соң ул таләп йә дәгъва?! Дөньяда каласы вак, бик вак нәрсәләр.

Исәп-хисап, дидемме?... Дөньяныкы дөньяда калсын, дип, каләм алдыммы кулга?! Иң олы хәсрәтемне бүлешердәй бүтән берәү дә булмагангамы? Белмим. Башым каткан. Теләсәң ничек уйла.

Иртәгә газизләрдән газиз улымны жир куенына тапшырачакмын.

Күкрәп үскән нарат кебек озын буйлы Газиземне!

Бел, ул сиңең дә улың иде.

Ул сиңа охшаган иде. Син аны бер мәртәбә дә кулыңа алып сөймәдең. Син – аны, ул сине күрми үсте... Күргәч тә танымас идең. Төсе-бите, бие-сыны сиңа охшаса да, ул бөтенләй бүтән кеше иде шул. Юкса сиңең күчәрмәң төсле ир-

егет, минемчә, нәкъ синдәй булырга тиеш иде. Мин йөрәгемдә шул уйны сөеп асрадым, улымны үстердем, хыялландым...

Хәер, син аны күрдең. Синең күргәзмәңә алып килгән идем мин аны. «Такыя кигән кыз» алдында бик озак басып тордык. Улым, миңа иелебрәк: «Бу синме?» – дип сорады. «Әйе», – дидем мин. Әйтерсең бу сурәт-картина жиңел акыллылыгымны аклаучы бердәнбер дәлил, мөһерле белешмә иде. «Толымнарың искиткеч! – диде улым. Аннан күңелсезләнеп өстәде: – Кызганыч, сакламагансың». Бер төркем дусларың белән син узып бара идең. Янындагылардан кемдер: «Үзең беләсеңме икән, бу әсәр – шедевр, синең ижатыңның үре», – диде. Син, килешкәндәй, илтифатсыз гына баш кактың. Ә улымның күзләрендә очкын кабынды. Ул ялкынланып янып китәргә әзер иде. «Телисеңме, мин сезне кавыштырам!» – диде, сабыйларча ышанып. Ышанычының бәллүр савыт кебек челпәрәмә килүеннән курыктыммы: «Кирәкмәс әлегә. Вакыты да, урыны да бу түгел», – дидем. Ул күңелсезләнде.

Әйе, синең шөһрәт, дан яктысында коенган, сине ураткан, дус-иш дип аталган, чынлыкта чит-ят кешеләрдән кыенсынуны жиңә алмадым. «Син артык тыйнак шул!» – диде улым. «Вакыты житәр, таныр... Танытырбыз!» – дигән булдым.

Дөресе – мин үзем дә моңа юньле-башлы ышанмый идем инде.

Ә бит син безне танырга тиеш идең... Кыямәт көнне генә

ата – улны, ана кызны танымас, дилэр. Кыямэт көнө шулай ук бик якын микэнни соң? Хэер, минем өчен ул Көн житте. Кыямэт көнө газапларын мин жирдэ чакта ук татырга мәжбүр ителгән адәмнөрдән булып чыктым. Эмма еллар буе теркэлгән яхшы-яманымны күтөрөп, Гамэл дэфтөрөмне анда алып китэ алмыйм. Мин аны сиңа тапшырам.

Безгэ бу дөньяда күрешү-аңлашулар насыйп ителмэгән, күрөсөң.

Анда очрашырга, күрөшөргэ хыялланы үз-үзеңне алдаугына бит. Бу дөньяда уртак тел таба алмаган бөндөлөр, жаннары лепер-лепер килеп торган күбөлөк кенэ булып калгач, күрешү-аңлашулар өмөт итеп алданмасыннар икән ул.

«Такыя кигән кыз» сиңа берэрсен искэ төшөрдөмө?!

Кызу, эссе жэй ае иде ул. Арыш арасыннан чүп үлөңнөр – печән жыеп кайтып барышым иде. Кочагым тулы чэчэк. Билчән арасында табигатың үзе кебек риясыз, гап-гади, матур зэңгэр чэчэк – күктэтэйлөр, ромашкалар, алсу чэчкэ – күзен йома башлаган эт эчөгөсө шэйлөнө. Хэер, матур булсалар да, исен иснөп хозурланыр, сокланып ah-vah килер өчен жыймадым мин аларны. Тормыш йөген сөйри торган халыкка ул – печән. Эбием белән генэ яшэгэнгэ, кэкре мөгөзлө кэжэбөзне туйдырылык, кышлык печән эзерлөү минем жылкэдэ иде.

Эрэмөлөк буйларындагы куе печәнне ат жигеп йөри торган ир-ат чалгы белән чабып, ташып бетерэ. Безнең өлөшкэ кеше күзе төшми торган чокыр-чакыр да, арыш басуының кысыр калган жирлөрендэ качып-посып үскән билчән,

эт эчэгесе, күккүз (аны бездә күктәтәй диләр) кала. Әле аны да кача-поса, кеше күрмәгәндә генә жыярга була. Кыр таптап йөргәнәнне күрсәләр, жаныңны суырып алырлар. Авыл кешесе бер хокуксыз бит ул. Таякка эшләргә генә хагы бар. Яшисең килсә жайлашасың. Арышын кертмәскә тырышып, чүп үлән йолкыйбыз. Аннан аны, зур гына көлтә итеп бәйләп, аркаңа асып кайтасы...

Кояш, яндырырга теләгәндәй, аяусыз кыздыра. Биттән тир ага. Күкбаш, әрем, тузан исе тынны буа. Хәтта, буразнага аяк баскач ук, жете зәңгәрлегеннән бихуш булып, такыя итеп үреп башыма кигән чәчкә тажлары да, бөркү һава белән кушылып, маңгайны кысадыр сыман тоела. Эсселектән хәлсезләнгән чәчкә-гөлләр, чи печән әллә нинди ямансу моң тарата. Тик бер хыял – түрәләр күзенә чалынмыйча, тизрәк чишмәгә кадәр кайтып житәргә дә, иркен тын алып, туйганчы салкын су эчәргә, шул татлы уй гына сүнәр-сүнмәс өметне саклай.

Энә чишмә чылтыравы да ишетелгән кебек инде.

Кинәт уйламаган-көтмәгәндә каршыма килеп чыктың да... Тез буыннарым йомшап, куркып-хәлсезләнәп калуымны сиздең бугай.

– Әллә куркыттыммы, чибәркәй? – дип елмайдың.

Миңа моңарчы беркемнең дә болай назлы итеп, «чибәркәй»ләп эндәшкәне юк иде әле. Каушап калдым. Үзем дә сизмәстән иелдем. Аркага аскан көлтәм жиргә шуып төште.

– Бигрәк матур гөлләр бәйләме! – дип сокландың син.

Бэйлэм сиңа... Печән көлтәсе булып бу! Әлбәттә, уемны кычкырып әйтергә оялдым. Ул арада яныма ук килеп бастың да, чәчәк такыяны аралап, толым итеп үргән, баш тирәли ураган чәчемне сүтәргә тотындың.

– Бу нинди гүзәл чәчәк? Күкбашмы? – дип сөйләндең.

Миннән – тузан катыш тир исе, ә синнән шундый тәмле хушбуй исе бөркелә иде, башым әйләнеп китте. Кипкән ире-немне көчкә кыймылдатып:

– Күктәтәй ул, – дияргә көч таптым. – Күктәтәй озак сул-мый.

– Син үзең чәчәк бит! – дидең син. Сокланып һәм яратып карадың.

Соклануың миңа аталган идеме, чәчәк такыягамы – бел-мим. Әмма минем ике битем ут булып кызышты, керфек төпләренә кайнар яшь бөялде. Елап жибәрергә эзер идем. Шулчак, хәлемне сизгәндәй:

– Синең эчәсең киләдер, әйеме? – дидең.

Мин ихтыярысыздан юк дигәнне белдереп баш чайкадым.

– Алайса, утыр әле монда, – дидең, чирәм куе яшел булып үскән күлэгәле жиргә ымлап. Һәм печән көлтәсе арасыннан, иң эре, тереләрен сайлап, жиде-сигез сабак күктәтәй аралап алдың да кулыма тоттырдың. Кулларың кытыршы, көчле, нык-каты иде синең. Эш эшләп үскән кешенең куллары шундый нык була. Мин бердән тынычланып калдым.

– Менә бу күкбаш – күктәтәйләреңне караштыргалап, биш-ун минут ял итеп, тып-тын гына утыр әле каршымда,

зинһар! – дидең. Блокнот белән карандаш чыгардың да, ашыгып-кабаланып, нидер сызгаларга-бозгаларга керештең. Үткен күзләрең, маңгай астыннан сөзеп, миңа карап-карап ала. Ә мин инде ничәнче кабат янып-тирләп чыгам. Битләрем ут булып кызыша. Үземә ачу да килә. Оялам да. Әмма барыбер шулай утыру рәхәт миңа.

– Күкчәчәк тә диләр аны, василёк дигәннәрен әйтүем. Ә шулай да сезнеңчә – күктәтәй күңелләрек, име?

Вакыт дигәннәрен дә оныттым бугай. Учларыма кыскан күктәтәйләрдән аерылмаса, айлар, еллар – гомер буе каршында утырырга риза идем шикелле. Ә син, ашыгып-ашыгып, сурәт ясадың, гүя минем барлыгымны да оныттың.

Күпме утырганмындыр, «менә булды да...» диюең, чәчләреңне жилгә сипкәндәй, башыңны артка чөеп көлүең мине тылсымлы-татлы халәттән уятып жибәргәндәй булды.

– Күрәсең киләме үзеңнең сурәтеңне?

Йа Рабби! Бу мин түгелме соң?! Такыя кигән, кулына өч-дүрт бөртек чәчәк тоткан үсмер кыз бала, күзләрен зур ачып, гажәпләнеп һәм куркып-оялып, дөньяга бага. Шундый самими, чәчәк кебек нәфис, нарасый ул. Чәчләре дә болыт кебек. Бәлки, мин түгелдер? Мондый матурмыни соң мин?!

Рәхмәт әйтеп жилкәмнән кактың да ашыгып китеп тә бардың. Ә мин бәбкә үлән өстендә берьялгызым утырып калдым. Кулымдагы чәчкәләр дә шинде. Такыяның үрмә гөлләре шәлперәйде. Көтү кайтканчы кузгалмыйча, хәтта якындагына чылтырап аккан чишмә суында ирен чылатмыйча, өн-

сез калып утырдым да утырдым шул.

Жен алыштыргандай, шул көннөн соң мин үзгәрдем.

Йокыдан уянганда, сабий бала түгел, гашыйк кыз идем инде.

Авыл аша үтеп барышлый чышмә эргәсендә ялга гына тукталган узгынчы рәссам, үзе дә сизмәстән, тормышның астын өскә әйләндереп ташлады. Балачактан иртә чыктым, дияр идем, балачагым булмаган икән. Сугыш башланганда житү кыз булып өлгергән әнкәй, буыннары ныгыр-ныгымас килеш, урман эшендә ватыла. Суык тидерә. Гомер буге – гомере дә бик кыска булды аның – хаста булып, сырхаулап яши. Агач тамырлары кебек кәкрәеп каткан кул-бармакларына карарга куркыныч иде. Мин әбиемдә үстем. Авыр эштән сыгылып үстем.

Үсмер кыз-кыркынны да кызганмый изә-вата торган авыл тормышыннан котылу юлы бер генә – калага качарга! Әгәр сине очратмаган булсам, карт әбиемне ташлап авылдан чыгып китәргә йөрәгем житмәс иде, әлбәттә. Безгә барыбер ферма юлын таптыйсы, дип, эленке-салынкы йөрер идем. Син мине йокылы-уяулы йөргән жирдән уяттың. Шул елны сигезенчегә барасы идем. Үз сурәтем белән очрашканның иртәгесен томанлы киләчәк ап-ачык булып күзалланды – укырга кирәк миңа. Яхшы укырга! Әбине шаккатырып, өй түбәсеннән дәреслекләр жыеп төштем. Күз ачылды, фикер офыклары киңәйде. Болай яшәп булмый! Киң юлга чыгарга, сине очратырга! Оялчан, тартынучан, сыек буынлы авыл кы-

зы түгел, син белгән телләрдә сөйләшә ала торган, рәссамга лаеклы Кеше булырга!

Син йөргән юлларда йөрү – бәхет бит ул.

Синең күргәзмәңә мин бер кочак чәчәк күтәреп килдем. Башта кырдан жыйган күктәтәйләр алып барасым килгән иде дә... Әле яз башы гына, кыр гөлләре кар астында йок-лый. Нәзберек жылы як чәчкәләре бәһасе белән безнең ише кесә төбө сайларның котын алып көлөп тора. Шулай да тырыштым. Зарлану булып тоелмасын, ак хризантемалар бәйләме сатып алыр өчен, ай буе ачлы-туклы торырга туры килде. Ләкин синең өчен берни кызганыч түгел иде. Берни дә!

«Такыя кигән кыз»ны беренче тапкыр шунда күрдем. Теге чактагы карандаш наброскаларыннан ул купшылыгы, затлылыгы белән аерылып тора иде. Аңа бөтенесе исе китеп карый. Чәчәк бәйләмен күкрәгемә кысып, мин дә шул картина янәшәсендә торам.

Син мине танырга тиеш идең. Бер генә мизгелгә күз карашың кулымдагы чәчәк бәйләмен, чәч чугымны сыйпап үтте. Хәтта иелеп нәрсәдер әйтмәкче дә идең бугай, кемдер сина дәште, чакырып алды. Син борыла башлауга, сонарудан куркып, чәчәгемне сиңа сондым.

– Сезде күрергә кирәк иде, – дип пышылдадым кыяр-кыймас.

Син илтифатсыз гына бер кәгазьгә нидер сызгалап, миңа суздың.

Кош тоткандай куанып, тулай торакка йөгердем. Кәгазь-

гә адрес һәм «11.30» дип, очрашу вакыты сырланган иде. Соңгы тиеннәремне жыеп, чәчтарашка чаптым. Кичәгедән үзгәрәк, чибәррәк күренәсем килә иде. Күз-керфекләремне үзем жиренә житкереп буядым. Макияж өчен дә сәмән житкереп булмавын яхшы беләм.

Ә син, килеп керүгә, мине бер сүз белән аяктан ектың. Тырышып бөдрәләткән чәчемә, буялган озын керфекләремә күз дә салмыйча:

– Душка керергә туры килер. Чәчне сымаска, суы агып торсын! – дип боердың, кулыма озын халат тоттырдың. Гажәп, бик тә кыргый тоелган тәкъдимгә дә күндәм. Хәер, рәссам күңелен яулау жиңел түгеллеген, ни кушса, шуны үтәргә эзер икәнәмне белеп килдем ич.

– Тизрәк. Буяу ката! – дидең, озак мыштырдавымны өнәмичә.

Берәр сәгать чамасы маташкач, пумалаңны читкә атып бәрдең.

– Ритм бозылган. Кул калтырый, эш бармый. Бүтән чакта, вакыт табалсагыз... – дидең. Остаханәдә салкынча, юеш чәч белән бертөрле позада утырып, мин калтырана ук башлаган идем инде. – Киен!

Чыгып китәргә жыенгач, яныма килеп бастың да, сак кына кочаклап, маңгаемнан үптөң. Һәм кулың кесәмне капшагандай итте...

Син ишекне бикләп калдың. Мин, чыгуга, таш стенага сөялдем дә елап жибәрдем. Кулны кесәгә тыксам, өр-яна

йөзлек ияреп чыкты.

Син мине танымадың. Чираттагы натурщица итеп кабул иттең.

Төзәлмәстәй тоелган бу яра да экренлек белән тартылды, жөйләнде. Гарьләнү, әрнү узгач, мин сине акларга тотындым. Чыннан да, кем соң мин рәссам өчен? Сезнең тирәдә төрле халык кайнаша, шул исәптән натурщицалар да мыжгып тора. Тагын чакырды бит...

Икенче килгәндә, сине остаханәдә туры китерә алмадым. Аннан тагын, тагын килдем. Мин сине күрми тора алмас хәлдә идем инде. Урындыкка утыртып-бастырып, хәтта коры такталардан корыштырган сәкегә яткырып та сурәт ясадың. Һәр сеанс ахырында, иңемнән сак кына кочып, бит очымнан үбеп аласың һәм, сиздермәскә тырышып, кесәмә эш хақы – натурщицага түләнә торган сәмәнне шудырасың.

Мин синең өчен жанымны ярып бирергә эзер идем. Ә сиңа жан түгел, йөз-мең кыз-хатын бирә ала торган натурщица хезмәте генә кирәк. Әгәр яраткан кешең, бала-чагаң барлыгын белсәм, мин, ничек тә үз-үземне жиңеп, мәхәббәт теләнеп йөрүдән туктар идем. Әйе, чынлыкта бу мине гарьләнәргә, оялырга мәжбүр итә торган сөальче роле икәннен мин бик яхшы аңлый идем. Ләкин мин ялгыз, шулкадәр ялгыз, күземә синнән башка бер кеше күренми. Бүтән берәүне ярату мөмкин булуын күз алдыма да китерә алмыйм. Син кирәк миңа!

Син!

Тора-бара без бер-беребезгә ияләшкән кебек булдык. Хәтта берсендә, яңгыр астында күшегеп сине көтеп басып торуымны күргәч, «кирәк чакта кереп утыра тор» дип, кулы-ма ачкыч та тоттырдың. Мин моңа шулкадәр сөендем. Икенче көнне үк синең каядыр чыгып киткәнәнне саклап тордым да күптән су, чүпрәк күрмәгән остаханәнне ялт иттереп жыештырып чыктым. Тәрәзәсенә ак челтәр пәрдә алып элдем. Шыксыз, зур бүлмәгә кот кунгандай булды. Эмма сөендерим дип эшләгән бер эшемә дә исең китмәде. Салкын гына:

– Синең эш түгел бу. Юкка мәшәкәтләнгәнсең, – дидең.

Әйе, эшләрәң гөрләп барган, шатланып ижат иткән чор үткән, синең арып-алжып, үшән аттай туктап калган мәлең иде. «Кризис... Эзләнү чоры. Эш бармый әлегә» дигән өзек-төтек жөмлэләрәннән синең эчке халәтеңне аңлаган идем инде.

Жәй үз көченә керде. Узып барышлый, чәчәк сатучы малай янында тукталдым. Чиләге тулы ап-ак ромашкалар...

– Күктәтәң юктыр, үскәнем? – дип сораганымны сизми дә калдым.

– Бар, апа! – диде малай, ашыгып, һәм ромашкалар каплап торганга моңарчы күзгә күренмәгән бер бәйләм зәңгәр чәчәк чыгарды.

«Такыя кигән кыз»ны син һичшиксез танырга тиеш идең. «Күңел күзе күрмәсә, маңгай күзе – ботак тишеге» диюләре хак икән, хак.

– Тагын бер такыялы кыз сурәтен мәңгеләштерергә телә-

гең юкмы? – дип ирештерүемә, һич исең китмичә, ваемсыз
гына:

– Үткәннәр белән яшәмим. Узганга әйләнәп кайту юк, –
дидең.

Юк, ул кичне мин онытмадым. Онытырга теләсәм дә, оны-
тып булмас иде. Язмышларыбызны бүтән якка борып жи-
бәргән кич ич ул.

Син үзең дә бер яклаучысыз, нәүмиз балага охшаган
идең. Үзләре рәссам була алмаган, бер сызык сызарга сәләт-
сез килеш тәнкийтьче, сәнгать белгече аты йөртүчеләр-
нең мәгънәсезлегенә аптырап, ижат уңышларыңа күз йому-
ларын, юк-бар кимчелекне генә күреп-күпертеп, чебеннән
фил ясауларын, никтер сиңа гына каныгуларын әрнеп сөй-
ләдең. Ah, әгәр бармагың гына авыртса, өф-өф итеп өрә-
өрә, ничек тә төзәтер идем. Йөрәгең яралы иде шул. Йөрәк
ярасына да бәлзәм булырлык дару бар барын. Ул, әлбәттә,
мәхәббәт. Әмма синең йөрәгең генәме, күзләрең дә суык
булганга, янәшәндә генә үзең өчен өзәлүче яр барын күре-
ргә теләгең юк иде.

Бәлки, гаеп миндә булгандыр. «Ә»сен әйткәч, «б» дип тә
әйтергә кирәк иде дә... Тартындым. Мәгънәсез! Ни эшлим
соң, кыюсыз бер авыл баласы ич.

Ул кичтә юатыйм дип башыңны күкрәгемә кыстым да, без
онытылдык.

Шул кичне үк йөккә калганымны жәй ахырында гына бел-
дем.

Без синең белән бик озак очраша алмадык. Кырымга ялга китәргә жыенуыңны әйткән булсаң... Күрәсең, ашыгыч кына хәл иткәнсең. Айлар буе тилмереп мин сине көттем. Ялдан кайткач та, син мине эзләп табарга ашыкмадың. Моңың сәбәбе булган: озак еллар эзләгән парыңны тапкансың. Сина тиң яр булганмы ул, әллә шома, үткен, чая хатын ычкынмаслык итеп эләктерү жаен табып өлгердеме?

Ә минем улым – бердәнберем – үзем теләгәнчә, нәкъ синең төсле булып якты дөньяга аваз салды. Синең кебек озынча каратут йөзле иде ул. Шомырт кара күзләре дә, карлыгач канатыдай каш-чәчләре дә нәкъ синеке инде. Күрсәң, син аны таныр идең. Хәер, ялгышам икән, син бит аны күрдең... һәм танымыйча үтеп тә киттең. Әллә танырга теләмәдең генәме?

Төс-кыяфәте белән сина тартса да, сина охшамаган, бик тә нечкә күңелле, кечелекле бала булып үсте минем Газизжаным. Без бер-беребезгә терәк, дус булдык. Дөрөс, шактый ярлы яшәдек, хәтта фәкыйрь дияргә дә буладыр, әмма горурланырлыгым бар – хәрәмгә кермәдек. Ah, әгәр дә хәлэл, хәрәм дигәнне артык югары куймаса... бәлки, минем кадерлем, газизләрдән Газизем бүгенге көндә исән булыр иде. Ходай мине кичерсен, аптыраганның әйтүем.

Безнең әткәйләрне сугыш имгәтте. Сугыш бабайларны йотты. Әмма ничек кенә булмасын, илне саклау, армия хезмәте аша узу ир-егет өчен горурлык санала иде. «Армия ирегетне ныгыта-чыныктыра» дигән тылсымлы сүз канга сең-

гән иде. Соңгы елларны хәлләрәк кешеләрнең, төрлө хәйләләр корып, үз балаларын армия хезмәтеннән йолып калуларын ишетеп-белеп торабыз. Төн йокымны йокламыйча уйлап чыгам, кайсы юл дәрәс икән: баруымы, калуымы?

– Улым, синең бит әтиң – исем-дәрәжәлә кеше. Белгәнемчә, бүтән баласы юк. Аны беләләр, сүзенә зур кешеләр колак сала торгандыр. Барып аягына егылырга эзер мин. Булышсын. Ярлы тәкәббер булып та ни кыла алабыз? Бурычлы булып калмабыз, эшли-эшли түләрбез, – дидем.

– Әти янына бару ярый. Иртәме-соңмы, барыбер бер танышырга кирәк ич безгә, – диде ул, уйланып. – Эмма...

– Гомергә бер мәртәбә аннан ярдәм сорарга да ярыйдыр?

– Әни, мин язмыш каһәреннән куркам.

Мин тетрәнәп киттем.

Дөнья байлыгы олигархлар кулына күчте. Тир түгеп, бил бөгеп, тырыш хезмәткә белән көн күрүчегә сан, кадер калмады. Кем күбрәк йолкый, хәрәм мал исәбенә байый ала – шул көчле. Көчленеке замана!

– Улым, – дидем. – Син ялгышмыйсыңмы? Әжәткә акча жыям.

– Юк, әни, – диде ул, кискен, кырыс итеп. – Әйттем ич, мин язмыш каһәреннән куркам! Син үзең уйла... Мин армия хезмәтеннән куркып качып калдым ди. Эмма бала кемгә дә газиз. Кемнәндер кадерләсе утка барып керәчәк. Күрәсене күрми, бәндә гүргә керми.

Балалыгы белән ялгышты. Чык бөртегедәй саф иде шул

ул. Дөнъяга, кешелэргэ артык ышана. Хэер, бу – минем хатам. Мин аны үзем шундый итеп тәрбияләдем. Гадел бул, дип үстердем. Ул гадел иде. Кайчак эштән кайтасың, көндөз ашар дип калдырган ипи кисәге дә шул көе. «Ник ашамдың?» – дисәм, «Ә син?» – дия дә бәгырьне өзә. Бер сыныкны икегә бүлеп яшәдек. Ач булмадык. Улым яшътән үк кул арасына керергә тырышты. Кайтуыма өйне жыештырып, каралган кер күрсә сыгып куя. Кыз баладан да тәүфыйклырак булып үсте. Нигә сөйлим соң мин сиңа боларны? Берәр нәрсә үзгәрәме? Юк, әлбәттә.

Ходай Тәгалә атабыз Адәмне беренче пәйгамбәр итеп әүлиялар өммәтеннән яраткан. Адәм, ягъни кеше, үзе бербөтен булырга тиеш кылынган. Әмма күк кәнселәрендә ниндидер хата киткән, риваятьләр «аллалар сугышы нәтижәсендә фәэтон урталай ярылган, адәм затыннан булган бәндәләр ир һәм хатынга аерылган» дип ышандыра. Шуңа күрә дә егет кыз эзли, ир хатынсыз яши алмый. Әмма алар бертигез хокуклы. Икесе дә кеше. Әгәр ир – хатынны, хатын-кыз бүтән берәүне буйсындырырга омтыла икән, тигезлек бозыла. Ә кешелекнең бөтен бәхетсезлегә шуннан башлана да инде – адәм баласының кем өстеннәндер хаким, баш булырга омтылуыннан... Кешене кеше буйсындырырга тырышудан. Ә ир белән хатын бер-берсен тулыландырып, яратып, сөеп, һәркайсы үзендәге бар яхшыны, наз-иркәлек, сөю-сәгадәтне икенче яртысы белән тигез бүлешеп яшәгәндә генә, бәхет төшенчәсе чын, тулы мәгънәсендә ачыла. Бәхетле бала туа.

Бэхет минем яннан сиздерми узып китте. Без синең белән ике яртыдан бербөтен булып берегә алмадык. Газизебезне мэхэббәт аурасында үстерү-тәрбияләү насыйп булмаган, чөнки син сукур, мин артык горур...

Улымны кичә кургаш табутта кайтардылар. «Өйрәнүләр вакытында үз-үзен яралады. Ялгыш» дигән сүзгә, әлбәттә, ышанмыйм. Гаеплеләрне йолып калу өчен шундый хәйлә уйлап тапканнарын иптәшләренең берсе сер итеп пышылдамаса да, мондый нахак бәлагә ышанмас идем. Ул – яшәүгә гашыйк жан иде. Ул мине ярата, ялгызымны авыр хәсрәткә салырга беркайчан жөрәт итмәс иде. Мордар киткәннәрнең тәмуг кызуында куырыласын белә. Динле бала.

Мине бу якты дөнья белән бәйләрлек ни бер жеп, ни бер таяныч калмады. Әгәр сөйгән яры булса, баласы калса... Хыял шул бу. Гаилә тормышына ул бик житди карый, укып кеше булгач кына өйләнергә уйлый иде. Иртә китәсен сизеп, ятим жан калуын теләмәгәнгә ашыкмагандыр, бәлки.

Юату өмет итмим. Ләкин шундый мизгел була: жанга сыймастай шатлык йә үзең күтәрә алмастай авыр кайгыны кем беләндер бүлешсә килә. Бу хатны сиңа юллавымның сәбәбе... Сәбәбен үзем дә белмим.

Ул бит минем бер бөртегем, бердәнберем, ышанычым, өметем иде. Мин аңа дәрәс тәрбия бирергә тырыштым. Туры юлдан барсын, дәрәс яшәсен, дидем. Ул сүз тыңлаучан иде. Барыр юлы туры... Кече күңелле. «Авырлыктан куркып качып калсам, барыбер кемдер барырга, хезмәт итәргә тиеш. Ә

бала һәркемгә кадерле», – диде. Бүтәннәр артына ышыкклануны хурлык санады. Ил чакырган юлдан киткән өчен жэза шушымыни?

Ул юк инде.

Иртэгә бүлмәм уртасында табуты да тормас. Тик колак төбөмдә «Мин язмыш каһәреннән куркам!» дигән сүзе яңгырар. Ни-нәрсә өчен каһәрләде безне язмыш? Намуслы, туры, гадел булгангамы? Нигә? Әгәр шул сорауга җавап ала алсам, бәлки, якты көнгә багарлык көч табар идем. Әмма бәргәләнеп мин эзлэгән сорауга җавап юк.

Кичә Мәрҗам абыстай кERGән иде. Шул ук сорауны аңа бирдем. Ә ул: «Дөньяны пычраклык, алдашу басты. Бәндәләр хәрәм ашаудан, ятим өлөшөн алудан тыелмый, оят белми. Изге күнелле адәмнәрнең күнеле ныграк яраланмасын өчен, Жир аларны иртәрәк тә үзенә жыя», – дип юатмакчы. Жирдә намуссызлар бөялөп калса да ярый диясе килдеме?

Күземне ачып көн яктысын, кояш нурын, хәтта ки вак илөктән илөнгөндөй сибөп-сибөп яуган яңгырлы кичләрне күрерлек хәлем булганда, бу хатны сиңа юлламый торырым. Сагышларымны сөйлөп, сине борчырга жөрөят итмәм.

Бу бит – Гамәл дөфтөре.

Син, Газизьяр, мине белмисөң. Хәер, дөреслеккә якын булса да, иң дөрес сүз түгел бу. Белә идең син мине. Тик жаңыңа үткөрмөдөң. Әмма син минем хыялым, сагышым, өметем, жанымның яртысы идең. Икенче яртысы – минем улым. Лөкин аяусыз язмыш безне аерды».

Газыйм Рахманкулов, башын учларына кысып, бик озакаңга килә алмый аптырап утырды. «Такыя кигән кыз» картинасы хәтерендә. Әмма этюд язган чагын, чишмә буенда очраган кыз баланы искә төшерергә тырышып маңгаен угаласа да, баш миен сарган томан уйларга ирек бирми: берсен берсе алыштырып торган натурщицалар күз алдыннан йөгереппуза. Әмма арасыннан берсен дә ачык итеп күзаллый алмый.

Күз алдында томан, фәкать соры, шыксыз томан гына чайкала.

Миләш кагы

Коега суга чыккан жирдән Фазилә кашы-күзе жимерелеп, сөмсере коелып кайтып керде. Олтанлы итегенә ябышкан бозлы кантарларны коеп, бүлмә уртасына ук узды. Чиләкләрен лапылдатып идәнгә утыртты. Суы чайпалып түгелүен абайламагандай, арткарак чигенде дә ишек янагына сөялде. Кысылган иреннәре сизелер-сизелмәс кенә дерелди иде аның.

Учак янында кайнашкан киленнәре Зөһрә чиләкне суы кайнап беткән казанга бушатты. Буш чиләкне Фазиләнен иңендәге көянтә башына элмәкче иде дә, тегесенен усалланып фырылдавына аптырап тукталып калды.

– Житте! Ике аягымның берсен дә атлыйсым юк! Гарык!
– Бу ул инде!

– Кое янына берәрсе бүре арканлап куймагандыр ич?! Төсең качкан! – дип көлемсерәде килен. Аның шулай киная белән, төрттереп сөйләшүенә дә, ярсу холыклы Фазиләнен тиктән генә тәртәгә тибә торган гадәтенә дә күптән күнеккәннәр иде инде бу йортта. Нәкъ менә жиңгәләре, кайчак берәр шаян сүз кыстырып, каенсеңелне көйләп жибәрү жәен таба иде дә... Булмады бу юлы.

– Бүредән дә яманрак! Яман сүзнен йөрәккә ничек кадалуын белмисез...

– Нинди сүз тагын? Кем белән эләгешергә өлгердең? Житез соң үзең дә!

– Сина көлкө! Э миңа... Үзөк-бөгырьгө кадалган сүз эле дө йөрөктө! – Фазилөнөң юк-барга да кызып китө торган гадөте бер бүген генөме?! Ярсып сөйлөнөр, парын чыгарыр да тынычланыр дисэлэр... Көянтөсен ишек катындагы урындыкка сөяп, шунда чүмөште. Буасы ерылдымыни, елап жи-бәрде.

Хәер, нәселлөре белән кызу канлы Касыймныкылар. «Гарасат» кушаматы тиккө генө ябышмаган ич инде! Э чәүчөлөк Фазиләлөре кайчак һөммөсен уздыра. Берәү гөмер бөе сер итеп саклардайны кибөк урынына очырганын сизми дө кала. Соңыннан кайтып та төшө, үкөнгән чаклары күп була. Лөкин эш узган, сер тузгыган. Утыз ике теш арасынан чыкканны кемнөң жыеп ала алганы бар?! Төпчөклөре Фөризөнөң йөзө үзгөреп китүен, апасына ымлап, «тукта яхшы чакта» дияргө, нидер яшерергө теләүлөрен төшендө индө Зөһрө.

– Йө, кем шулкадәр кайнатты саруыңны? Яраткан сөяленө басты? – Жингөсө, хөйлөкәр көлемсерөп, бө тамашаның дөвамын – кызыгын көтө. Нинди сүз икән ул? Хәер, Фазилә сертотмас үрдөк белән бер, капчыкны төбөнө кадәр сөлкеп, яхшы-яманны дөньяга чөчмичө туктый белми.

– Кем булсын? Шул инде! Кара-чутыр! Минө аңгырага исөпли. Берни белми, аңламый дип уйлыйдыр. Мөсхәрө! Бөхиллөк кирөк булган аңа да!

– Нөрсө-ә?

– Әйттем ич инде, бө-хил-лөк! Бөхилләшөргө кермөкчө!

Әжәтканә!

– Уйган ишектән кем кәрмәс тә кем чыкмас...

– Кереп кенә карасын! Йодрык татыйсы килсә... Мәңге онытасым юк... Житкән кыз булгач бит, артымнан егетләр көтүе белән йөри башлагач! Бер сүзе үтерде! Имеш, этиләре ужымга йөрергә ярата. Кызы да шуңа охшамагае...

Шулчак олы якның пыялалы ишеге шыгырдап ачылды. Йокысызлыктан күзләре кызарган Маһирәттәйләре, тупсаны узмый гына, Фазиләгә ым какты. Алгы бүлмәгә – әниләре янына чакыра иде ул аны. Зөһрәнең, көлемсерәп: «Ана карап сазаган кыз булып утырып калмагансың әле. Менә дигән егетне эләктергәнсең», – дип төрттерүе дә йомылып калды. Ым кагучы булмаса да, килен белән Фәризә дә, боларга ияреп, олы якка теркелдәделәр.

* * *

Олы як дигәннәре – сирәк ягылганга шактый нык суынган иркен бүлмә – тып-тын. Әллә эре бизәкле челтәр пәр-дәләрдән төшкән күләгә, әллә тәрәзә пыяласына сырышкан карлы абага бүлмәгә ниндидер сер, моңсулык өсти, караңгы почмакларга әйтерсең шом оялаган. Әледән-әле озынча күләгәләр биешкән күк тоела. Сиздерми генә каядыр посып торган Газраил шәүләсе чагылып киткәндәй була. Эчтән нидер куырып алгандай итә, сискәндерә. Дару исе хастаханәне хәтерләткән шомлы бүлмәдән тизрәк чыгып качасы ки-

лэ башлай. Йөзөнэ зэгъфран сарылары ингэн авыру энкэләре түрдәге агач караваттагы биек итеп түшәлгән урын-жиргә сечеп үк беткән. Балавыздан койгандай сап-сары кулы гына ак жәймә өстендә хәрәкәтсез ята.

– Энекәйгенәм! – Фазилә елап юрган читенә капланды. – Бәгырькәем!

Әниләре, кинәт уянгандай сискәнәп, күзен ачты. Яңак сөягә тартышып куйды. Кызының жәймә өстенә сибелгән чәчләрен әкрән генә сыйпады.

– Сабыр, бала, сабыр! – диде дә «сөйлә, ни булды?» дигәнне белдереп ым какты.

Баягы ярсуы сүрелгән идеме, әнкәсенә суырылып калган төс-кыяфәте тетрәндердеме, Фазилә, ни әйтергә белми аптырап, тәрәзәгә текәлеп торуын белде. Еллар буе кул тими яткан акбүз, өр-яңа юрган, сандыктан чыгып, кәнәфи читенә кунаклаган. Бу шомлы бүлмәдән чыгып качасы, кар шыгырдатып, көянтә-көянтә су ташыйсы иде хәзер. Текәлеп, барысы да аннан җавап көтә. Көтеп-көтеп тә тыны чыкмагач, әллә тавыш-гауга чыгарганы өчен оялтасы килеп, ә бәлки, дәртләндерергә теләптер, Маһирәттәйләре:

– Үзең тапкан карта, тарта-тарта аша, дияр иде бабан, исән булса, – дип куйды. – Әйдә, «ә»сен әйткәч, «б»сен дә әйт инде. Баягынак нәмәрсә дип тузына иең әле?! Кайсысы шулкадәр кыздырды суң каныңны?

Фазилә, ник сүз куертканына үкенгәндәй, калтыранган бармаклары белән юрган читен бөтерүен белде. Әллә нигә

сулкылдап, авыр көрсенеп:

– Баягынак суга чыккан ием коега... – дип башлады да туктап калды.

– Беләбез! – Киленнәре, һәр сүзне келәшчә белән суырып алырдай булып, аның авызына текәлгән. – Кара-чутырның ни дигәнән генә әйт тә...

Әниләренен йөзеннән күлэгә шуып узды. Кушамат тагып, кемнеләр кимсетеп сөйләшүне элек-электән өнәми иде ул.

– Кем? – диде кырыс, таләпчән тавыш белән.

– Теге... кем инде, Мәүлидә...

– Апа, диген! – дип өстәде әниләре, ишетелер-ишетелмәс кенә.

– Шул Мәүлидә апа инде: «Бибисара хәл эчендә, диләр, дәресе?» – дигән була. Синен ни эшен бар, димәкче ием дә... дәшмәдем инде. Хәер, шуннан, дигәнмен икән. Ә ул: «Бәхилләшәсе ие бит, дөнъяныкы – дөнъялыкта!» – дигән була. Әжәтканә, эзең булмасын, бусагага аяк бастырмыйм... – Шулчак әнкәсенен тәмам төсә качкан, чырае сытылган йөзенә күзә төштә дә: – Юк-юк! Анысын ук әйтмәдем! – дияргә ашыкты. – Әйтәсем бик килсә дә, телемне тешләдем. Син уйлама! Андый ук жүләр түгел ич мин. Беләсең!

– «Күрше хакы – Тәңре хакы» дигән борынгылар... Күрше белән ачуташлы булырга ярый рәзе? Бергә гомер иткән күрше белән шулай сөйләшәләр димени?

Маһирәттайнең сүз кыстыруы Фазиләне янә ярсытып жи-
бәрде:

– И Маһирәттәй! Ни-нәрсә беләсен соң син? Арба ватылса – утын, үгез үлсә – ит ич сиңа... Ә миңа... Житкән кыз булгач ишеткән сүз йөрәккә уелган! Хурлыгына ничек түздөң, диен! Бака ботын кыстыргандай өйрәтеп торма.

– Ипләп! Телеңне алай озайтма! Төн йокламый кем утыра әле әнкәгез янында? Шул түтәгез түгелме? – Сүз көрәштерүләр киленнең саруын кайната башлаган иде, ахрысы, алгы якта самавыр кайнавын сылтау итеп, чыгарга ашыкты. Артыннан иярергә кушып, тегеләргә дә кул изәде.

Соң чиккә житеп алжуын сиздереп, әниләре күзләрен йомган иде инде.

* * *

Изрәп ял итәргә бик теләсә дә, күзеннән йокы качты шул әнкәләренең. Бу якты дөньяны калдырып китәсе кешенең гөнаһлы жирдә әле яшәп калачак дәвамына – газиз балаларына әйтәсе килгән сүзләре, үгет-нәсыйхәте бихисап та бит... Тыңдыйлармы, колак салалармы соң алар ачы тәҗрибә авазына? Ялгышлар ясый-ясый, абына-сөртенә, үзләренчә яшәүне артык күрүләре хакмы? Хәер, табигать кануны бит бу: картлар китә, яшьләр кала. Яшен яшәгән, ашын ашаган карткорының – китәселәрнең – нинди уй-гамьнәр белән бу дөньядан кичүен, әрнү-хәсрәт эчендә йөзгәннен каласылар каян белсен соң? Алар бүгенге белән яши. «Үткән инде артта калган, онытылуга дучар ителгән», – дип уйлый алар. Ә бәлки,

уйлап мәшәкәтләнмиләрдер?! Алар күзлегеннән киләчәк әле ерак. Киләчәк – чәчәк тотып киләчәк! Шуңа ышана адәм баласы.

Ә китәселәрнең, үгет-нәсыйхәт биреп, үзләре ышанган, табынганны мирас итеп калдырасы килә. Килә дә бит... «Ата малы белән бала көн күрмәс» дигән борынгылар. Мирас итеп калдырырлык малы бармы? Булган кадәресең дә әрәм-шәрәм итеп, чәчеп, туздырып бетерергә күп сорамай яшъләр. Чөнки... үең казганган жир кадерле, үз көчең белән эшләп тапкан мал бәрәкәтле. Бәхетне аны берәү дә беркайчан, беркемгә әжәткә биреп тормый!

Алгы якта Фазиләнең: «Моңарчы кеше көлдерүләре дә бик житкән. Эни гомер буе түзде, без оялып яшәдек», – дип чәпчүен дә, Маһирә түтәйләренен: «Ана карап укаң коелмаган! Тату яшәделәр! Тату яшәүдән дә көлсәләр! Көлке көлә килә, артыңнан куа килә. Көләсе көлеп туйгандыр!» – диюен дә – һәммәсен ишетеп ята бит ул. Дөнъяныкы – дөнъялыкта! Чынлыкта Мәүлидә бик хикмәтле сүз әйткән түгелме соң?! Ә ул үзе кызларына ни әйтмәкче иде соң әле? «Без китәсе, сез әле каласы. Сер тулы бу дөнъяда мәңгелек канун бар: авызың тулы кара кан булса да, кеше алдында төкөрмә» дияргә теләгән иде түгелме? «Без күргән-кичергәннәрне аңлар, төшенер өчен зиһенегез, акылыгыз житәрме икән?» дисә... «Күрмәгәнгә күрсәтмәсен, күргәннәргә күркәм сабырлык бирсен» дип, акыл өйрәтә башласа. Яратмый шул замана яшъләре вәгазь укыганны, әйтә башласаң, «өй-

рәтмә!» дип кенә жибәрәләр. Энә кызы да түтәсенә: «Бака ботын кыстыргандай...» – дип торган була ич.

Тәүбә, тәүбә... Балаларына үпкәләрлек, рәнжерлек сәбәп юк югыйсә. Кемнеке – аныкы дигәндә, берсе өчен дә йөзе кызарырлык булмады. Авырлык белән булса да, тормышта һәркайсы үз юлын тапты. Эшләре бар, баш очында түбә... Тагын ни кирәк? Жәң тынычлыгы! Шунысы гына житенкерәми, ахры, замана яшьләренә. Муллаяны, исән булса: «Әй, син! Борсаланмый ят тыныч кына, Газраил килеп житкәннен көтеп. Ничек кенә күңеленә күрергә белми йөгәрешеп йөриләр ич!» – дияр идеме?! Фәризәсә энә Себер кадәр Себердән кайтып житкән. Фазиләсә ярсучан, чәүчәлэк инде. Нишләтәсең аны... Гомергә шундый булды. Арада бер холыксызы булмый калмый шул. Хәер, бүтәннәре күркәм холыклы булса, бер тырбызык араларына сыяр иде ничек тә... Бәлки, үзендәдер гаеп?.. Һәммәсен йөрәгенә жыйды. Алай ярый рәзе?! Фазиләгә йөклә иде. Шул чакта кичергәннәре сабий йөрәгенә эз салган булса? Булмас димә!

* * *

Күрше Мәүлидәнәң Сабиржаны белән Касыймнарның Муллаяны сугышка бер көнне, бер атка утырып чыгып киткән иде бит. Өч елдан артык ут эчендә, сугышта йөреп, Муллая авылга кайтып төште. Яраланып, михнәт чигеп, нык бетәшеп, әмма үз аягында кайтып керде. Ә Сабиржан әйлә-

неп кайтмады. Суга төшкән кебек юкка чыкты – хәбәрсез югалды. Кара кәгазь генә килде. Нишлисең, үз иркендә түгел шул яугир. Өч бала белән яшъ көе ятим калган күрше Мәүлидәне жәлләп и елаган иде Бибисара. Жәлләмичә! Авылда бер чибәр иде ич Мәүлидә. Сабиржаны – егет солтаны. Хәлил белән Галиябану булып уйнап, халыкны шаккатырган, елаткан чаклары, ул жырлаулары дисеңме! Бер-берсенә тиң яр, дип тормады, очты бәхет кошы. Койрыгына ябышып, саклап кала алмыйсың. Оча да югала икән.

Кичке шәфәкъ сүнәп барганга ифрат серле тоелган, карлы-сыкылы абага яфраклары тоныклана төшкән тәрәзәгә күз текәп, үз уйларына чумып ята ул менә. Сугыш чорында үпкәне куырган суык төзәлмәс чиргә әйләнде бугай. Китмәскә... алып китәргә, ахры, исәбе. Көннәр язга авышканда китеп барасы килми бит әле! Күп тә үтмәс, карлы абагалар эреп агар. Кояш елмаер, тып-тып тамчы тамар. Ярсып-дулап ташу агар. Бакча ак чәчкәгә күмелгәндә, ни жаның белән тыныч кына ятмак кирәк? Якты дөнья ансыз ятим кала ич. Язын тәрәзә йөзлегенә, өй кыегына оя корырга гадәтләнгән карлыгачлар юксыныр ич аны. Хәтерсез, чит-ят сыерчыклар килерме? Шомыртларның ак бөркәнчек ябынган кәләш сыман назланып утырган мәлен бигрәк ярата шул! Тирә-якта выж-выж килеп йөзләгән бал корты, төклетуралар оча. Аннан миләш-кәләш актан киенә. Дөньяга ямь биреп, балкып утырган мәле жирдәге ожмах ич! Хәер, бар да үтә, үзгәрә. Миләш чәчәген коя. Яшькелт жимшән бүртә. Кызыл күлмәк

ничек килешә ана! «Миләшкәем, миләшкәем, нигә ачы жимешкәең?» дип жырлый кыз-кыркын. Жырласалар ни! Радиодан ишетеп калганнардыр. Шифасын, тәмен белмәгәннәргә ачы ул. Өй түрөндәге агачны жимешле диюеннән юкка көлә бала-чага. Миләш кенә димәссең бер дә! Аның өчен татлы жимеш, авыр чакларында савыктыргыч дэва булды бит ул. Жан дэвасы, йөрәгенә шифа! Аларныкы кебек мул жимешле миләш агачы авылда бүтән юк. Кешеләргә дә житә, кош-корт та тук, тавык-чөбөш, каз-үрдәк тә.

Тымызык тынлыкта оеп ята торгач, әллә төшләнә башлады инде. Көмдөр «Мәүлидә!» дип дәшкәндәй булды. «Мәүлидә» дип, әллә үзе саташа тагын?

Ул яткан жирдән торып ук утырды. Кара инде, бер урамда чапырыш күршө булып яшәп тә, көмнө ишөгө кайсы якка ачылганын белми яшәгәннәр, диген, ә?! Алай да була икән! Ә бит «дөнъяныкы – дөнъялыкта!» диюләре хак!

* * *

Ә ул чакта... Кояшлы яз башы иде. Йомышы төшөп, идәрәгә керәсе итте ул. Чут төймәсө тартып утырган сипкелле Мәрзия, эшен ташлап, ана текәлдө. Кап-кара күзләренөң утлы карашыннан әллә нишлөп, куырылып киткәнө истә. Шулкадәр төбөлөп-текөлөп карамаса! Иртән мич ягып томалаган, ипи салган иде, битенә корым-мазар ягылып калмагандыр бит? Почмактагы чөбөн бизәп бөтергән көзгөгә күз

ташлады: жулык читеннен бүселеп чыккан чэч алкасын рэт-
лэде. Артык борчылырлык берни күзенэ чалынмады. Чиста
ак йөзе балкып, бите чак кына алсуланып тора. Аптырагач,
үзе үк сорыйсы итте:

– Кызлар, нигэ болай сээр итеп карыйсыз?

– Яратып инде. Яратып кына...

– Э мин тагын ул-бу булганмы дип курка калдым.

– Бездэн курыкма син, апа, – диде хисапчы Мөнирә,
авыр сулаган булып. – Күршеннэн курык... «Көндөш ачысы
яман» дигән сүз бар ич. Беләсендер...

«Нәрсәне?» дип сорарга ачкан авызы йомылмыйча калды,
жыештыручы Халисә апалары чиләген ачу белән дөбердәтеп
идәнгә куйды.

– Кеше ышандырып, жыен тузга язмаганны такылдап
утырмагызсана! Ышанма дошман сүзенә! Боларның эше
беткән, кеше тикшерәсе генә калган.

– Ышанды ди... Юк ла, – дигән булды Бибисара. Э үзенен
эченә ут йөгерде. Утсыз төтен булмый, диләр бит... Бәлки,
чыннан да хактыр...

«Ялган! Юк!» – дип тәкрарлады ул, абына-сөргенә өенә
кайтып житкәнче. Кайтып житте һәм, бусагадан атлауга, кис-
кән агач кебек, идәнгә ауды. Нәкъ менә Фазиләсенә – икен-
чесенә авырлы икәннен шунда белде. Йөкле икәннен белмәсә,
бәлки, бер-бер эш тә кылган булыр иде. Ихтимал, шул бала –
туачак сабые тотып калгандыр да әле аны. Ялгыш адымнар-
дан саклагандыр.

Мәүлидәне чын күңелдән кызгана иде ул. Тол хатыннар-га тигән эз-мәз яклау да урап узды аны. Ил-көн каршында алар да – хәбәрсеңз югалганнарның гаиләсе дә гаепле гүяки. «Сатылгандыр!», «Бәлки, ул анда... теге якта... газап-мих-нәт күрмидер?» Сөйлиләр, берәүнең дә авызына яулык кап-лап булмый. Берсеннән-берсе вак өч баласын, тормыш йө-ген сөйрәп өшәнгән Мәүлидәгә ничек кыен икәнән кем генә аңлый соң? Кеше кайгысы – кештәктә. «Уфалла» арбасына жигелеп, утын-печән ташыйлар, сабыйларның көче житми. Көндөзгә чәйгә кайткан иренә дә күршесенә аяныч хәлен аңлатырга тели ул.

– Карале, сиңайтәм, көн дә ат жигәсең. Кайтарып аудар шуларга бер йөк утын. Сабиржан хақына. Бергә чыгып кит-тегез. Ул кайтмады. Аның да хақы бардыр!

Ире дәшми-тынмый тыңлый, «ә» дә дими, «жә» дә дими. «Вақыт юк әле», – дисә дә, колагына керә, йә утыннарын тиз-тиз ырып ташлый Муллаяң, яки печәннәрен абзар түбәсенә ыргытырга булыша. Кулы калмый ич. «Күрше хақы – Тәң-ре хақы» дигәнә дә бар бит әле аның. Күрше күршегә терәк булып, ярдәмләшеп яшәргә тырыша иде ул чакта. Сугыш ел-ларындагы ачлык, юклык, жан әрнүләре әле басылмаган. Кешеләр ихлас, ярдәмчел иде.

Аның изге нияттән кылган гамәлен – «күршегә ярдәм ит» дип, ирен үзе үгетләвен кем белде соң? Гайбәтчегә барыбер ич. Тапканнар: «ужым», имеш!

Карт миләш агачын кочаклап елады да әрнүләрен эчкә

йотты Бибисара бичара. Төтеннең кайсы яктан күтәрелгәннен тикшереп, әрләшеп йөрү ят иде холкына. Ә кем белә? Нидер булгандыр, бәлки. Гаиләсен ташлап чыгып китсә дә, ни кылыр идең? Йортны таркатмады, чыгып китмәде Муллаяң. Балалары этиле булып үсте. Сугыш тегермәне изгән, канлы өөрмәдән исән-сау котылып кайта алган ир затлары авылда гынамы, илдә-көндә санаулы заман иде бит ул. Ә шул чакта даулашып, ямьсезләнеп йөрсәме?.. Ни-нәрсәгә ирешер иде икән? Балалар нишләр? Теләсә кемне каратырдай матурлығы белән ялгыз гомер кичерде чибәр Мәүлидә дә. Кем белә, Муллаяң да ул кадәр үк сөттән ак, судан пакь булмагандыр. Таң атканда гына кайтып кергән чагын хәтерли әле ул аның. Йоклаганга салышып ятса да ишетте, уфтанганын да, баланың өстенә япкан булып текәлеп карап торганын да... «Калыйммы-юкмы?» дип ачыргалангандыр. Мәүлидә, теләсә, үз ягына аударган булыр иде аны. Акылы житте, гаиләне жимермәде. Муллаяң гайрәтле, үзсүзле һәм гаярь, әгәр кыек-мыек сүз белән бәйләнә башласаң, холкын күрсәтер. Кадерле иде ир затлары!

Ә эчтә, әнисенәң хәсрәт-борчуын аңлагандай, сабые тибенде – Фазиләсе.

Әй шул елны ул ашаган миләш! «Үтең сытылырлык ачы ашап, тешен дә камашмый икән дә, ничек тамагыңнан үтә?» – әнисендә сорау бихисап. Гажәпләнә, әмма кызының хәл-халәтен аңлый алмый йөди. Уңып та күрсәтте соң ул елны миләш! Ачыларын сыга-сыга, как коярга гадәтләнде ул.

Шуннан шифа тапкандай булды. Э сердәш-миләш агачы, өй кыекларын узып, буйга үсте. «Кемгә хажәт ачы миләш, кисеп кенә ташлыйк!» – дип, балта кайраучы да аз булмады. Үсә төшкәч, улы да каныкты: күлэгәсе генә, имеш... Сезгә тансык булмагач та, кирәксез дигән сүз түгел ич. Кошлар рәхәтләнеп ашый аны, дип яклады, кистермәде. «Син койган как авызга тәм кертә», – дип, кем генә сорап килмәде миләш кагын. Карасана, онытылган! Торадыр әле имгә – даруга дигән кагы! Шунның белән тирли-тирли чәй эчсәме?! Мәүлидә белән гөрләшеп чәй эчсәләр... Тәм керсен әле авызларга! Бөрешеп ятарга теге!

Гажәп хәл, кинәт кенә жиңеләеп, юрганны читкә алып, торып басты. Кермәгән Мәүлидәне көтеп утырсынмыни? «Тау Мөхәммәдкә каршы килмәсә, Мөхәммәд үзе тауга барыр» диләрме?! Тотар да үзе килеп керер ул аларга! Урам аша чыкканчы адашмас. Тегеләй ит, болай, дип, кеше өйрәтеп яисә иргә боерык биреп – тожырып утыру гына түгел бит ул: дөнья көтү, дигәннәр аны. Сора, ела, ялвар – Муллаяны барыбер ишетми инде аны хәзер. Унынчы елын мәңгелек йортында... Яралары сызлап интектерде, тынычлангандыр...

– Әнкәй! – Ишектән башын тыккан төпчеге Фәризәннән үзенә бер нурлы елмаю белән балкып, шатланып та, куркып та аваз салуы айнытып жибәрде.

– Кызым! Ачы тели күңелем, как телим! Төргәге белән суыткычның иң аскы тартмасында ятадыр. Чәй куй, Мәүлидә апаңа дәш... Авызга тәм керсен.

– Йөгердем, энкэй. Лимон, как – авызга тәм кертә торганы!

Фәризенәң шатлыктан балкыган йөзе пыялалы ишек артында эрергә өлгөрмәде, атылып Фазиләсе килеп керде. Ишек төбөндә туктап, еламсырап көйләргә тотынды:

– Энкэй! Борчыган булсам кичер, энкэй! Күп борчу, хәсрәт китердем...

Әнисенәң мәрхәмәтле күз карашын тоеп кыюланды, түргә узды. Күзләре кызарган, йөзе агарынып киткән. Шундый инде ул, юктан да шатлана-көлә, ис китмәслек сүзгә дә хәтер калып, жен майлары түгеп елый. Артык нечкә күңелле, рәнжүчән... Тумыштан ук сәеррәк, күз яшьле, елак булды бу кызы, нишлисәң? Сәбәпләре... бар инде. Эш-мәшәкаткә күмелеп, иркә-назларын һәркайсына тигез бирә алмавы да хак. Көйсез тамгасы суктылар да... Этеп-төртеп кенә тормадылар торуын, тик шулай да... Һаман әрләү, акыл өйрәтү кемне бәхетлерәк иткән соң? Моң-сагышлары карындагы нарасыйга зыян салмагае, дип хафалану, жаны яралы булганга әрнеп кызгануы эзсез узамыни.

– Иркә пәсиемдер лә минем. Килче, бер сөйим әле үзеңне! – Энкәсенә сырышты, сырт кабартып тормады кызы. Ул аны, сиздермәскә теләп, яшереп кенә артыграк та яратты бугай. Әйтәсе сүз күз яше булып тамакка тыгылган. – Кызым, кичер, кырыс булдым. Гел гадел дә була алмаганмындыр.

– Син түгел, мин гафу сорарга тиеш, энкэй... Бүгенгесе өчен генә түгел. Үткәнне кайтарып булса икән? Юк шул. Ире

эйбэт, эше жиңел, рэхэт яши, дилэр мине. Бер караганда, алар хаклы. Эш бар, йорт, ир... Күңел генэ китек.

– Бала – бэхет, дибез дә бит, кемдер «бэласеннән башаяк» дип тә юана.

– Юатма, әнкәй. Кирәкми. Үз хәлемне үзем беләм ич мин. Үзем гаепле. «Мәүлидә башкисәреннән ерак йөре» дип кисәткәнәннә хәтерлисәнме икән? Колакка элмәдем. Яраттым шул. Данил да ярата иде мине. Авыл хужалыгы техникумына укырга кердек тә качып киттек. Өйләнешәбез, дип хыяллана идек. Әнкәсе аяк терәп каршы торды. Мин бэхетсез, Данил харап булды.

– Тормыш катлаулы, кызым. Кайсыбыз хаклы, нәрсәнән хата икәнән бер Хода белә. Зарланма да, үкенмә дә. Нәжип кияү бер дигән! Көөнә генә тора.

– Ул мине кызганып... юк ла, яратып өйләнде. Ә мин...

Данилга үч итеп... Әнисе итәгенә тагылган, жебегән, дип, чынлыкта ачу итеп, тоттым да беренче очраган егеткә – Нәжипкә кияүгә чыктым. И-и, ник сөйләп торам, ахырын беләсең ич, – диде. – Хыянәтне кичерә алмады, үзе теләп, ут эченә – Чечняга китеп барды Данил. Һәм башын салды. Белсәң... – Фазилә, әрнеп-өзгәленеп, эч серен түкте дә тынып калды.

Караңгыланган йортта әле ут алмаганнар. Алгы яктагылар дөнья мәшәкәтьләре белән артыграк мәшгуль, күрәсең. Маһирәтәйләре башын мендәргә төрткәндер дә йокымсырап киткәндер.

– Белсән, үзәк-бавырларыма кадәр көйдерде, кара күмер итте шул ут. Шуңа күрә күкрәгемә кысып сөярлек балам юктыр... Чөнки барысы янган, көйгән. Үземне жәлләмим, Нәжип кызганыч. Нәселе калмый. Кит, дим дә...

– Ялгышма, бала. Ярата ул сине. Ярату хақына барысын да кичереп була.

Фазиләнең йөзе ачылып китте, күзендә очкын кабынды:

– Дөнъяныкы – дөнъялыкта! Хикмәтле сүз бит, әйеме, әнкәй?!

Кышкы талпыну

Кайный Казан, ташып түгелергә житеп кайный. Һәр чатка олавы-олавы белән эреле-ваклы чыршылар китереп аударганнар. Чыршы сайлап мәш килә халык. Яңа ел борын төбөндә, димәк. Еллар алышыныр чак житкән.

Гомерләр сиздерми генә уза... Уза икән шул. Әле кайчангына, күркәле чыршы күрсә, бала-чага кебек куана иде бит Зәрия дә. Ә хәзер битараф. Чыршы күркәсенә генәме, дөньясына...

Ул кинәт дертләп китте. «Бер жирең дә авыртмаса – син инде теге дөньяныкы, исән кешенең кай төшедер авыртырга тиеш», – дия идеме әбисе?! Шулай шул, гажәпләнә, соклана, хәтта шакката белмәсәң, яшәүнең төмен, ямен тоймыйсың... Ә ул гажәпләнә, шакката аламы соң? Ияләште ич ялгызлыгына да!

Чыршы базары янында озак тукталып тормады, ылыс, сагыз исе аңкып торган һаваны күкрәк тутырып сулады да ашыгып эчкәрәк узмакчы булды. Алай да карлы сукмакларны баскан, әрдәнә-әрдәнә өелгән чыршыларга кызганып тагын бер борылып карады. Шаулап утырган урман булыр иде бит болар! Башларын күккә чөеп үсәсе дә үсәсе иде аларга... Сыкранып сыкылы юлда ятасы түгел. Каян чыга диген бер кирәкмәс шаукым? Әйтерсең, өй түренә чыршы утыртып куймасаң, яңа ел килми калыр. Ничек кенә килә әле! Сиз-

дерми генә килә дә шыпырт кына үтеп тә китә. Юк, күңелдә кала. Хыялый өмет, яңа елдан ниндидер могҗиза көтү хас адәм баласына. Хыялларың чынга ашса-ашмаса да, яңа елның яңа бәхет алып киләсенә ышану бар... Тик бер-береңне уздырыштан чыршы бизәүнең зарурилыгын гына аңламый Зәрия. «Бала-чагаң юкка», – дияр Рита. Урман яме – жан иясе бит алар. Чыршы, нарат, каенның да жаны булуына инанучы тагын бар микән? Сусыз яши алмый, сулуй, үсә, яшәрә, ылыс-яфрак коя, карта я – шулай булгач, жансыз түгел ич инде чыршылар! Яңа ел кичендә бер тапкыр «Яшел чыршы, басып торчы өйнең түрендә...» дип җырлар өчен генә кирәкме ул? Хәер, кем генә хәтерли икән соң ул заман җырларын? Ә иртәгесен чүп савытлары янына өелгән, ботарланган, сулган чыршы күрәп, йөрәгә әрни Зәриянең. Бер көнлек куаныч... Иң күбе – бер атналыктыр. Чыршы елый да әле ул! Ылысы коела башлагач, кирәксезгә чыга урмансылуы!

Нигә болай төшенке уйлар биләде әле аны? Бар да яхшы. Каз эзләп кенә килеше иде бит базарга. Күңеленә ошаганын сайлап алыр да өенә ашыгыр. Каз түшкәсен әйбәтләп юар да тозлы суга батырып куяр... Табын күрке булырлык каз табарына шикләнми ул. Беренче кат кына каз кыздыруы түгел лә...

Күңел генә нигәдер ашкына. Хәерлегә була күрсен: кем көтә аны, кая бара? Барам, дип, ник ризалашты?

Өч көн элек Рита белән сөйләшүе кабат искә төште. Хәер,

истән чыкканы да юк бугай серле табышмакка охшаш ул әңгәмәнең. Кайчаннан бирле шалтыратмаган сабакташының исеме телефон тәрәзендә яктыруга каушап калуы тиккәме?

«Кызый, сәлам! Яңа елга алдан корган уй-планнарың булса, онытып торырга туры килер!» Ританың шулай боерык рәвешендә сөйләшәргә яратуын белгәнгә, болай сүз башлавына исе китмәс иде Зәриянең. Әле дә ярый, артык ачылып китеп, «минекә билгеле инде – телевизордан президентлар котлавын тыңлый-тыңлый, йокы галижәнаплары кочагына чуму» дип «мактанырга» (ә бәлки, зарланырга!) өлгерми калды. «Бел, төшкә дә кермәгән гажәеп сәяхәт көтә безне, – дип дәвам итте елгыр дустаны. Сер капчыгын чишеп үк бетермәсә дә, күңелгә вәсвәсә салырга өлгерде үзе. – Бик шәп жиргә кунакка чакырулы без. Без дигәчтен дә... Сине калдыру юк. Киресенчә, без иярәбез сиңа! Риза, дип кенә тор, яме. Кыскасы, бергә килүне шарт итеп куйды кунакка чакыручы. Оятлы итмәссең, шәт. Алдан корган бөтен уй-планнар чурту-матыр. Утыз бере көнне көндөз сәгать берләрдә сине өеңә кереп алабыз да очабыз гына! Онытма! Чыгып качма: өйлә вакытында кузгалабыз. Якты күздә, караңгы капканчы барып житәргә исәп. Э, онытып торам икән, күчтәнәчкә теге ни... замечательный казыңны онытма, яме. Казсыз да бата, анысы... Эмма ләкин каз белән кызыграк. Аз кап, каз кап! Өченче класстагы мәхәббәтеңне ничек шаккатырасың шунсыз? Шылдымы?! Аңлашылмаганын урында хәл итәрбез!»

Ут дисәң дә ут инде бу Рита! Шалт итеп телефонын сүн-

дерде дә куйды. Шуннан бирле баш вата Зэрия: шаяртуу идеме бу моның, чынлап сөйлэшүеме? Ниткэн мэхэббэт? Житмәсә, өченче класста! Уенның очына чыга алмый йөдәрсең дә!

* * *

Ританың ире дә үзе төсле – ут! Автоузышчы гына буласы калган! Экренрэк дигәнне ишетми дә. Тизлекне арттыруын белә. Кызлары белән улы – тугыз-ун яшьләр тирәсендәге ике бала – бер-берсенә сыенып утырганнар да кесә телефонындагы уен белән мавыкканнар. Рита, гадәтенчә, телефонны колагына киеп куйган да өзми-куймый кем беләндер бәхәсләшә, киңәшләшә, кемгәдер йомыш куша, виртуаль дөньяда яшәвен, жан талашып көрәшүен белә. Заман ахырында ата – улны, ана кызны белмәс, дияр иде әбисе, исән булса. Заман ахыры шушы инде әллә?

Күз камаштырырлык ак кар диңгезе, иксез-чиксез дәрәя булып жәелгән кыр... Кышкы көннең үз матурлыгы, үзгә сикхере бар шул. Бар күнелләр аклык белән тула. Кош булып, дөнъяны иңләп-буйлап очасы килә. Күнел почмагында посып утырган икеләнү-шикләнүләр дә эреп акты бугай: әле ничек боларга иярәсе, дөнъяга чыгасы итте! Чит-ятлар түгел, Рита белән кайсы заманнардан бирле аралашып яши, әллә кая чакырмас. Үзенчә шаяртуыдыр... Чакырса тагы... Дүрт стена арасында дөрөс кенә яшәү дә туйдыра икән берзаман.

Иркенлек тели кеше жаны да, кинлек...

Табышмакка – өченче класстагы мэхэббэт дигәннәренә дә жавап табылса, кызык буласы иде дә бит... Юк, шаярту ич бу! Нинди мэхэббэт булсын ул?

Күз алдыннан балачагы йөгереп үткәндәй булды. Ак йөзле, калын толымлы, оялчан гына кыз иде бит ул. Мэхэббэт аңлатучы? Юк! Каян килсен аңа дигән гашыйк жан?

Болай әйбәт укыды ул. Ятлап, тырышып, эзерләнеп түгел, хәтере яхшы булганга, ударниклар исәбендә йөрде. Ялтырап алга да чыкмады, артка да калмады. Ә мактанырлыгы шул калын толымы гына иде бугай. Арткы партада утырган бер малай кыз баланың үреп өеп куйган чәч толымын сүтүдән тәм таба иде шикелле. Исеме кем иде соң әле? Тел очында гына. Ә-ә, Рафис. Кызлар, юри үртәп, «Рәфис» диләр иде. Тегесенә шуңа никтер ачуы кабар. «Рәфис – артык нәфис, алай димәгез» димәсә дә, исеменә катырак яңгыравын тели иде, күрәсен. Аны үртәвен хәтерләми ул. Ә малай, Зәриягә үч иткәндәй, толым очын сүтүдән кызык таба. «Ник бәйләнә ул миңа? Чәчне сүтә, мыскыл итә», – дип, әнисенә дә зарланганы булды. Әнисе елмаеп кына куйды, ә абыйсы, жиденче сыйныфта укучы Кәрим: «Ә син бирешмә, үзеңне якларга өйрән! – дип киңәш итте. – Тисә, миңа әйт, арт сабагын укытырмын!» «Сугышып йөрисең генә калган, – диде әнисе, ачуланып. – Хафизовлар белән бәйләнмә. Укытучы малае ул да, сез дә... Болай да күз өстендәге каш кебек... Күзәтеп торучы, гаеп эзләүче табылыр. Юктан тавыш чыгармагыз!»

Озак көттермәде, икенче көнне үк чыкты тавыш. Чәч то-
лымының очын Рафис бармагынамы, нәрсәгәдер урап мата-
шуын сизеп алды да, абыйсы өйрәткәнчә үзен якламакчы
идеме, ялт кына борылып, тегенең янагына ялтыратмакчы
булды Зәрия. Кисәк борылуга каушап калган малай кулында-
гы корыч каләмле ручкасын аңа таба сузып өлгерде. Каләм-
нең үткен очы кул аркасына кадалды. Чәчрәп кан чыкты.
Каннан курыктымы, сабыр савытының тулып ашуы хак иде-
ме, күз яшен тыя алмыйча, кыз ишеккә ташланды. Өйләре
мәктәптән өч йорт аркылы гына иде. Мәктәптә дә, урамнан
да үкереп елап кайтмады кайтуын, ә капканы ачуга, яше елга
булып акты.

Әнисе, тыныч холыклы, сабыр әнкәсе, кызның канга буя-
лган кулын күрүгә агарынып китте. Гомерендә сарык бәрә-
ненә дә кул күтәрмәгән әнисе, тәрәзәгә карап, ярсып йодрык
та селкеде бугай. Ә абыйсының – озын тәнәфестә тамак ял-
гарга кайткан Кәримнең чыгып йөгәргәнән әнисе дә, ул да
абайламый калдылар.

Кичен, этиләре мәктәптән кайткач купты өйдә давил.
«Ишкәнсез ишәк чумарын, – диде география укытучы эти-
ләре, табын артындагы гаиләсенә ачу белән сынап карап.
– Элек тә бәйләнә иде Хафизова... Авылда яшәрлегемне
калдырмадыгыз! Берегез – олы, берегез кече була белмәгәч
соң...»

Кәримнең, кызып китеп, Рафисны (завуч улын!) бәргәлә-
гәнән ярты мәктәп күреп торган. Сүз дә, әләк-чәләк тә күп

булды. Рәфис-нәфисне, баш мие селкенгән, дипме, «ашыгыч ярдәм» алып киткән. Ә Кәримне... Бу хурлыкны йомар өчен, этиләренә, чыннан да, гаиләсен алып башка жиргә, әллә кайдагы мари авылына күченүдән башка чара калмады, ахры. Зәриягә дә эләкте – «чебен тимәс чер итәр, тисә черелдәп китәр» сүзе тамга булып ябышты. Иң кыены – үз-үзен эчтән ашады ул. Бердән, сабыр итә белмәгәне, әнкәсен юкка кыздырганы, абыйсын зур сынау алдына куйганы, этисен борчыганы өчен булса... Икенчесе... Сабакташы алдында үзен гаепле тоеп, мәктәпкә йөри алмыйча, авыруга сабышты. Аннан жәйге каникул, күченү мәшәкатъләре...

Дүртенче сыйныфка ул рус мәктәбенә үз эченә йомылган, укудан башка берни турында да уйламый торган бөтенләй башка кеше булып килде. Ә Рәфис-нәфисне беркайчан искә төшермәскә, дип, үз-үзенә сүз бирде.

Хәер, тагын бер очрак хәтердә саклана икән әле. Бала-чакта алар яшәгән авылда әнисенен бертуган апасы кияүдә иде. Нажия апасы хатлар аша бик инәлеп чакыргач, Сабан туена кайтмакчы булды. Казанда институтта укый башлауга, иң беренче эш итеп, авыл кызларының күбесе сыман (авыллыгыннан котыла, янәсе), чәчен кыска итеп кистергән иде. Озын буйлы, күзләре утлы күмер сыман янып торган берәүнең төбәлеп үзен күзәтүен сизеп алды да янәшәсендәге күрше кызыннан: «Кем ул?» – дип сорап куйды. «Белмисеңме, белмәмешкә генә салышасыңмы? Сезнең роман хакында хикәят итеп сөйлиләр ич, – дип көлдә кыз. – Кем булсын, Ра-

фис... Агроном ул, әйбәт, дәрәс кеше. Хатыны көнләшеп талый, диләр, үзен. Синнән көнләп!»

Ир затының үзенә таба атлавын сизүгә, тизрәк апасының улын култыклап алды, туганнары тирәсенә елышты Зәрия. Кичке уенга да чыкмады. Качып калып була ул.

Үз-үзенә каршы килеп кайтып бара менә. «Өченче сыйныфтагы мәхәббәт» шул үземе? Әллә бүтән берәүме? Ританың шаяртуы да ихтимал ич! Шулай булсачы...

* * *

Риталарның шәп машинасы, кар бураны туздырып, таза, нык капка янына килеп туктады. Көтеп кенә торганнар диярсең, капка ачылып китте. Иркән ишегалды, сап-сары итеп юылган баскычлар, кояшта көлеп торган якты тәрәзәләр... Һәммәсеннән рәхәт якты бөркелә. Капка ачып елмаеп торучы сөйкемле килән бер дә ирен талап тора торган көнчел хатынга охшамаган. Кош булып кына сайрамый:

– Мең кат гафу, хужабыз әлегә эшеннән бушый алмады. Чәйләп, жиңелчә капкалап алыгыз да – мунчага! Татарда кадерле кунак сые парлы мунча инде ул. Себеркесе – үлгәнгә жан индерерлек! – дип көлеп кенә тора.

Ританың ире, рульдә булу шактый нык арытуны сылтау итеп, башта ял итеп алмакчы булды. Эссе, сихәтле беренче пар Зәрия өлешенә насыйп икән. Мунчада чабынып кинәнү әллә кайчангы теләге, хәтта хыялы иде, карышып маташма-

ды. Мондый мунча хақына йөз чакрым юл үтәрсең! Яшьлек хатасы өчен имтихан тотарга кирәк икән – тотар. Болар ана хәзер бик вак, әһәмиятсез мәсьәлә булып тоелды.

Бая, чәйләп утырганда, «Хафизов абый өйдәме?» дип, бер малай кергән иде. «Хафизова апаң гына өйдә, ни йомыш?» дип, хужабикә алгы якка чыкты. «Менә моны аңа тапшырырга кушканнар иде». – «Яхшы», – булды жавап.

Жилдәй житез, өлгер Элфинурның һәр эшне уен кебек – тиз, яратып эшләвен искәргән иде Зәрия. Хафизов фамилиясе шик калдырмады, шул бу, үзе! Бу Рафис Хафизов йорты икән. Яшь, чибәр хатыны, мул тормышы, ялт иткән йорт-хужалыгы белән мактанасы килеп чакырганмы ул Зәрияне? Балачактагы ялгыш, хата өчен үч алырга теләүме – белмәссең. «Ни генә булса да, хәерлегә булсын» дияр иде әбисе.

Шулчак экрен генә ишек ачыла башлады. Каен себеркесе белән капланып, шул якка күз төшерсә – телсез калды. Юка гына эчке күлмәктән Элфинур кереп килә.

– Курыкмагыз, мин убыр да, угры да түгел. Һәйбәтләп арка чабу гына исәбем, – диде ул, көйләп, һәм казаннан чүмеч белән кап-кайнар су чумырып алды да таш өстенә сипте.

Купты мәхшәр, кайнар һава давилдай бөтерелде, тынга капланды.

– Әбәү, яндырып үтерәсегез килә инде әллә? – диде кунак, чын-чынлап куркуга төшеп. – Кирәкми, мондый кызуга ияләнмәгән мин.

– Мунчаның бөтен сихәте эссе пар инде. Түзәргә туры ки-

лер!

– Түзэргэ? Бер-бер үчегез бармы эллэ миңа? Ник болай кыланасыз?

– Бар! Бер генэ дә түгел! Башта ләүкәгә сузылып ят эле! Аннан күз күрер.

Кайнар пар, арка-күкрәкне рәхәт кыздырып, тәннәрне чымырдатты. Ул арада талгын су ут булып кызган арканы иркәләп сыйпап узды. Элфинур кулында себерке уйнап кына тора. Дөнъяның бар рәхәте, ләззәте каен яфрагында икән, диярсең.

– Үч дисезме? Бар ул, бар! Менә монысы – авылны оныткан өчен! Бусы – бер күрергә зар булганнарга күренми тилмәрткән өчен! Тагынмы? Тагын...

Эйдә калсын.

Юка эчке күлмәктән ничек тиз, сиздерми килеп кергән булса, шулай ук тиз генә чыгып та китте Элфинур... Әйтерсең күз буды – эллә төштә булды бу хәл, эллә өндә!

Зәрия хәл алырга чарачага чыкты. Ни хикмәт, анда берәү дә юк иде. Аптырап, пәрдә читен күтәрәп, тәрәзәдән караңгы иңә башлаган бакчага күз салды. Тун бөркәнәп әлерәк кенә мунчадан чыгып килгән хатын-кызны ир заты көтеп тора. Яшь кенә, сакал-мыек бүртеп кенә килгән ир-егет. Юк, Рафис булырга тиеш түгел бу! «Бүген түгел», – дигәнән генә ишетте Зәрия һәм, чит кеше серенә шаһит булуына уңайсызланып, коену хәстәренә кереште. «Не всё так гладко в Датском королевстве, диләрме?» – дип кенә куйды. Уй-хисне

кайчак классикның бер жөмлөсө чатнатып әйтә дә бирә.

* * *

Ни гажәп, өйдә дә тып-тыныч, берәү дә юк иде. Кая олак-кан Риталары да?!

– Әзләмәгез дә! Балалар, ире белән Рита чыршы бизи, – дип көлдә Элфинур. – Рафис Хафизов дигәч тә... үзе бренд бит ул! Дөрөс кеше! Чыршы кистерми, өйгә керттерми. Бакча артында рәт-рәт булып тезелешеп үсә эресе-вагы. Кем күңеленә кайсы хуш килә – шунысын сайлый. Ылыслы ботакын сыйпа, уенчык эл, бизә. Менә ничә еллар инде шулай бала-чаганы чыршы тирәсенә жыя. Бүләк өләшә. Бәйрәм ясый. Күнектеләр инде сәер холкына да. Чынлап та, нигә чыршы-кайны юкка әрәм итәргә! Урман байлыгы бит ул, безнеке түгел. Табигать баласы. Килешәсезме?

– Ә үзе? Кая соң әле, хужаны әйтәм. Без монда ансыз гына кунак булып ятабыз.

– Чакыргач, кунак булмый нихәл итәсең? – Элфинур, күрәсең, көләргә ярата иде, яңгыратып, рәхәтләнеп көлдә. Кайгысыз, бәхетле кешеләр генә, юктан да кызык табып, шулай көлә ала торгандыр. Зәрия ана кызыгып та, сокланып та озак карап торды. Теләсә кемне үзенә карата белә торган шундый сылу хатын-кызга кызыга ул. Күз бит ирләр дә генә түгел... Ярны сайлый белгән сабакташы. Бәхетенә сөенәсә генә дә бит. Ә бакчадагы шәүлә-күләгә? Ни аңлата

Элфинурның «бүген түгел» дигәне? «Фидакяр жан! Авылны яшәртте, яшәтә», – ди бит энә Рафис хакында да. Ярата, димәк...

* * *

– Рәфис!

– Артык нәфис, – дип көлдә хужа. – Танымассың дигән идем дә...

– Танымаска! – дигән булды Зәрия. Әгәр ул икәннен тәгаен белмәсә, әйтик, урамда очратса, мөгаен, танымый да узар иде. – Олыгаеп киткәнсең диимме?

– Егет үзе картаймаса, дөнья картайта икән! Син дә... Юк, син – шул ук. Зәрия!

– Толымың гына юк, дип тә өстә инде.

– Өстәмим, син болай да... гүзәл. – Гадәттәгечә, йөз тапкыр күргән Яңа ел фильмнарын йөз дә беренче кат карарга дип телевизор каршына тезелешкән кунакларга карап, хужа кулларын чәбәкләп алды. – Әй, жәмәгать, кузгалыйк! Кыш бабай килеп житә ич! Урамда чыршы көтә – әйлән-бәйлән уйнарга. Энә утларын кабыза! Нинди матур ябалак-ябалак кар ява! Кыш бабай әвәлисебезме, Кар кызымы, кар атышлы уйнап юанасызмы – ирек! Бияләй кияргә генә онытмагыз тик.

Шуны гына көткәндәй, дәррәү кузгалып, кунаклар киенергә тотынды. Хужа, кунаклар арасында эреп юк булырга

әзер Зәриянең кулыннан тотып алырга өлгерде. «Ашыкма, – диде пышылдап диярлек. – Чыга торсыннар. Өлгерербез – сонрак!»

Сонрак икән сонрак!

– Ничек, үзгәргәнме авыл? Хәер, танымасаң да гажәп түгел. Иске Карамалы юк бит инде. Бу авыл – Югары Карамалы. Рита әйткәндер инде, – дип сүз башлады ир.

– Юк! – диде Зәрия, гасабиланып. – Беркем бер сүз әйтми. Гүя песи баласын урманга илтөп адаштырырга исәпләре. Сер өчендә сер. Әйткән булсаммы?..

– Әйткән булсаммы... Әйтергә азапланган чаклар булды. Тыңладыңмы?

– Сәер кеше син. Сәер иден, әле дә сәер.

– Бәлки. Бер көн – Яңа ел киче хөрмәтенә генә ничәшәр ел буге тырыша-тырмаша, корылыкка бирешми үскән агачны кисеп чыршы бизәүчеләр сәер тоелмыймы? Ник әрәм итәргә агачны, дип уйлаган кеше бармы? Мин уйлыйм. Урманчы да түгел мин югыйсә, сунарчы да... Гомер буге иген үстерәм. Әмма, табигать хәзинәләре төпсөз, бетмәс-төкәнмәс, дип, нык ялгышабыз ич. Жирана, Күк – һәммәсә әлегә безнең кешелегебезне сыный. Сабырлыгы чиктән ашса, су белән, ут аша да жәзалар ул.

– Шул әллә кайчан билгеле хакыйкәтне исбатлар өчен чакырдыңмы мине?

– Гафу. Мең кат гафу. Сәерлегем хактыр шул. Иң мөһиме һәрчак читтә кала. Хәтерлисезме?.. Дүртенчегә күчәсе ел...

Унбер-унике яшь. Мин бит энисез үстем. Үги эни бар – завуч – начар кеше түгел иде ул. Ормады-сукмады, иркәләп сөймәде дә. Үземнең энине бик аз хәтерлим. Озын, кара толымы гына истә калган. Ә толымыңа кызыгуым... Белмим. Үртәү түгел иде ул. Аңламадың... Кызлар чәч үстерми хәзер.

– Толымны үстөрөп тә булыр иде, яшьлеккә юл ябык...

– Ялгышасың. Яшьлек үтә, диләр. Үтми. Ул безнең белән – синең, минем йөрәктә; тик бер-береңне табу юлына үтә алмаслык киртәләр куймаска кирәк. Әйтик, яшьлеккә юллар юк, юл ябык, дип, үзеңне ышандырмаска...

– Бу нәрсә? Мәхәббәт аңлатумы? Соңга калган үкенүме? Яшьлекне сагынуы? Бер-беребезгә тартылу балачакның сәдә мавыгуы булган да... беткән.

– Беренче мәхәббәт шундый буладыр. Җавапсыз, нарасый. Яклауга мохтаж.

«Бу кадәр хөрмәт барысы да миңа, бер үземәме?» – дип сорамый түзалмас иде дә... Гүя телне бәйли торган нидер бар. Белә ул ни икәнән. Кешегә чыккан кояшта кызынып утыра түгелме? Кеше бәхетенә кызыгып утыруы хак ич...

– Сөйлә әле... Үзең турында, ничек яшәвең хакында. Нигә мине – үзеңне рәнжеткән каты күңелле иркә кызыңны күрәсең килде? Ник чакырдың? Мин әллә ниләр уйлап бетердем. Менә шулай яшим мин, тормышым түгәрәк, һәрбягы житеш, бәхетле, ә син ни оттың, диясең киләме? – Зәриянең гасабиланып сорау арты сорау яудыруын керфек тә как-

мый тыңлап торды ир.

– Нәрсәсен сөйлисең инде аның? Йорт-хужалык – күз алдында. Өйләнгән идем. Мәскәүдән кадәр кайтты кәләш. Яратып, дип фаразладым. Үзем дә яратып яшәрмен төсле иде дә... Аның мине кала кешесе итәсе килде. Ә мин... кендегем белән авылга береккән. Безне тудырган, сусаганда – су, ашарга икмәк биргән шушы жиргә, шушы туфракка. Аннан... Бер рәсем харап итте. – Ул, ялт кына торып, йокы бүлмәсеннән зурайтылган сурәт тотып чыкты.

Өченче сыйныфта укыганда төшкән фотосурәт. Менә алар, классташлар, елмаеп фотографка бакканнар. Башлангычта укыткан Рабига апаларына сыенып ук, Зәрия утыра. Аның артында ук... Рафис! Ике кулы – гүя ике канат – кызының жилкәсендә, кочакларга иткән сыман. Самими елмая балкыган йөzlәр.

– Мондый рәсемне никтер күргән юк.

– «Бөтенесен фотографтан сатып алдым. Кызлар кочаклап төшкәнсең, берсенә дә күрсәтмә», – диде эти. Миндә калды. Берсен зурайтып та алдым. Шул сурәттән дә көнләгән кешене аңлап буламы? Китте. Ялынып, кайт, дип, барып йөрмәдем. Миндә дә бар холык, шөкер. Таш атканга аш белән ату яхшы гадәттер дә... Язмыш, диик!

– Ә Элфинур?

– Элфинур – кызым. Дөрөсрәге, апаның кызы. Яман чир алып китте бит апаны яшъ көе. Кызы калды. Башта әнкәй үстереште, аннан – мин. Укыттым. Икәү бер-беребезгә

терэк тэ бит, яше бара, күңеленэ ошаган егете дэ бар.

Ә ул, өзми-куймый, абыйны – анысы без фэкыйрегеz – башлы-күзле итәм, дип хыяллана. – Ул көлеп куйды.

– Һай, сүзгә мавыгып сизми дэ калганбыз. Еллар алышыныр чак житкән, еллар! Кремль курантлары суга. Ачыйк тәрэзәне, керсен Яңа ел! – Киереп ачкан тәрэзэдән башта ургылып салкын саф һава, аннан чыршы тирэли чыр-чу килеп бии-бии әйләнгән балаларның шат авазлары кереп тулды: «Яшел чыршы, басып торчы бакча түрендә!»

Аермачык ишетелгән жыр күңелгә рэхәтлек бирә, уйлата...

* * *

Таң атты. Сөйләшеп сүз бетәр төсле түгел иде. Ахырда хужа шигъри телгә күчте:

Кайт син безгә кышкы суыкларда,
Жанга жылы эзләп кайт та кил;
Гөрләвекләр йөгөргәнән күрсән,
Кайтмый түзалмассың бүтән, дим.
Кайтчы балаң чәчкә аткан чакта,
Күңеленә аклык салып кит;
Жиләк вакытында кайтсаң – менә бәхет! –
Урман сыеннан да авыз ит;
Чикләвекләр өлгергәндә кайтсаң,
Йөрер идек икәү урман тиң...

Ә шулай да бәхетле иде ул. Йокысыз үткән төн, ак кар диңгезендә йөзеп барган кораб кебек күренгән жыйнак йорт, хужабикәнең ихласлыгы, кунакларның күңелен күреп, йөгереп кенә йөрүе, сый-хөрмәт – сагынылган, тансык, жанны иркәли торган халәт... Бәхет өчен күп кирәкми, «Яшисе килә!» дип аваз салсаң, шул да житә икән! «Кайт!» дип чакыручы булганда, кышның зәһәрир салкыны да жанны жылыта!

Өрәңге өрәге

Вак яңгырлы моңсу көзнең кыска көне сүнөп бара иде инде.

Тынычланып йокыга ойый башлаган ирен бимазаламаска тырышып, кузгалырга да кыймый, шым гына утыра иде Кәримә. Шулчак стенага тыштан күсәк белән ордылармыни – тәрәзә пыялалары дерелдәп зыңгылдады. Утырган жирдән кинәт сискәнөп, ул сынын турайтты, ятакка күз төшерде. Сизенүе хак икән: йокламый ире! Хәлсез күз кабакларын кыймылдатырга иренеп ятуымы?

Комга сеңгән су кебек, көннән-көн көч-куәте кимесә дә, элеккечә колакка сак, тавыш-шыгырдауларга үтә сизгер ул. Ә шомлы шыкырдау янә кабатланды. Идрис нидер әйтергә теләгәндәй талпынып куйды. Яңак сеңерләре тартышты. Каны качкан, көл төсенә кәргән хәлсез иреннәре арасыннан

өзөк-төтөк ике сүз сөзөлөп чыкты:

– Әллә... ки-ле-еп тә... жит-кә-ән?

Ишетмәмешкә салышып колак яныннан үткәrmәкче иде дә, яхшысынмады. «Кем?» дип тә сорашмады. Китмәскә килгән чир белән көрәшә-көрәшә талчыккан ир генәме, хәтта ни сабыр хатын үзе дә бу тигезсез алышта арый башлады бугай. Түземлеге төкәнмәс анысы, чыдам бит ул. Тик, ялгышып, кайчактагы гажизләнүе тышка бәреп чыга күрмәсен. Бу юлы да: «Тузга язмаганны сөйләмәсәнә!» – дип кырт кисмәкче иде дә, туктап калды. Мәңгелекнең чигендә – бер аягы жирдә, икенчесе гүрдә асылынып торган кешенең нинди хисләр кичерүен, алай гынамы, күзенә ни-нәрсә күренүен аңлап-белеп була димени?!

– Жил генә ул, жил генә! Йокла! – Бала юаткандай көйләп, юрган астыннан сизелер-сизелмәс кенә беленеп торган, юкарган-кипкән кулын табып, үзенәң жылы учына алды, иркәләп сөйдө.

Идрис, үзсүзле бала сыман үжәтләнөп, баш калкытты:

– Үзе-ме?! – диде өзөп-өзөп.

– Үзе! Өрәңге үзе! – дип көлдө хатын, ваемсыз-уенчак күренергә тырышып.

– Өрәңге өрәгеме?

– Өрәк ди! Булмаганны! Чаган тәрәзә кага.

– Чаган да... чага.

– Кисеп ташлыйк шуны, дип, ничә әйттем. Тыңламадың ич. Үжәт күрше жиндә, бирештек. Кеше сүзенә карап ты-

елгач соң... Энә йорт ышыгында иркенләп үсә торгач, муртайган өрәңгең балконга авышып-ятып ук беткән. Ботагы тәрәзегә тия. Шул шыкырдата! Иртән Исмәгыйльгә әйтеп кистерәм.

– Аңарчы... яшәп булса әле...

– Әйттең сүз! Яшәмәскә!

Хатын артык сүз озайтуның файдасыз икәннен чамалап тынды. Юрган читен төзәткәләде. Ир, күзләрен йомып, янә йокымсырагандай итте. Гөнаһ шомлыгына, жыл көчәйде, ахрысы. Шүрәле бармакларыдай тырпайган тармаклы, үжәт өрәңге ботагы балкон тәрәзәсен каккандай бәрелә-сугыла иде: «Тук-тук!.. Тук-тук!..»

Әйтерсен, нидер даулап, какшаган балкон аратасын шыкырдата. Эчкә, жылы бүлмәгә кертүләрен таләп итеп үжәт-ләнә сыман.

– Үч ала ул шу-ла-ай... – Кысылган иреннәр арасыннан саркып чыккан сүзнең мәгънәсенә баштарак төшенми торган хатын аңлап алгач кырт кисте:

– Сөйләмә юкны!

– Юк димә! Теге чакны... тамырын корытырга... кизәнгәнне онытмый ул.

– Агач-куаклар үч саклый белми. Табигать хәзинәсе лә. Жимешсез агач үсә, бигрәк тә саваплы икән. Аллага зекер әйтеп утыра, ди, алары, имеш.

– Менә... әйттең!

– Кеше генә үчле, мәкерле... Агач андый түгел.

Өч катлы иске йорт түрөндө жээлеп үскөн карт өрөңгө берүүнөң дә кадерлесе түгөл югыйсэ. Аны беркем утыртмаган. Орлыгын жил каяндыр очыртып китереп ташлаган да, дымлы туфракта шыткан ул. Тамырланган. Йолкып та ташлаганнар аны, чабып та караганнар... Муртаеп, башын аска игән өрөңгене жил дә йолыккалый, айкый-чайкый. Эмма ул талымсыз. Үсэ.

Идрис, ничәмә-ничә еллар шәһәрдә яшәп тә, чын кала кешесенә әйләнә алмады инде. Кендеге авылга береккәндәй, туган ягын сагынып йөдәде. Баштарак, аспирантурада укыган елларында, тулай торак кысанлыгына күнә алмыйча, ир жаны иркенлеккә тартыладыр, дип, үз-үзен юата иде Кәримә.

Калада – Яна бистәдә туып үскән Кәримә өчен ирнең бу гамәле ят иде: Ходайның һәр бирмеш якшәмбесендә, бердәнбер ял көнендә, таңнан торып, тәмле йокыны бүлеп, япырьш хатынын ялгыз калдырып, аркага биштәр асып, ничек авылга кайтып китмәк кирәк?! Адам рәтле юлы булса бер хәер! Язын-көзен тездән былчырак ерып, тузан-туфракка батып, мең мәшәкәт чигеп авыл юлын таптауны аңлый алмый йөдәде ул! Карт анасы, әлбәттә, бердәнбер улын көтә, сагына. Моңысы белән килешеп була. Улын ялгыз башы үстергән, укыткан, кеше иткән. Ана хақы бар – бусын да санламый булмый. Эмма япа-ялгыз түгөл ич анасы, өч-дүрт чакрымдагы күрше авылда кызы – Идриснең апасы яши ләбаса! Оныклары килеп-китеп йөри! Юк, аңлай алмады Кәри-

мэ авыл дип женлэнгэн ир холкын! «Бэлки, сөйгэн яры, беренче мэхэббәте шунда калгандыр, аны сагынып авылга ашынадыр» дигән шик-шөбһә жанын эз талкымады. Көнләшү-үртэлүен күрсәтеп тормышларын ямьсезләмәслек акыл бар иде аңарда. Түзде. Чөнки ярата иде ул Идрисне. Чөнки аны яратмау мөмкин түгел иде. Сөйкемле сөяге бармы – әллә нинди сихерле тарту көче биргән аңа Ходай. Тыштан кырыс, олпат ир-егетнең күңеле нечкә-нәзберек... Моны да белә Кәримә. Әгәр нахак сүз әйтеп рәнжетсәң, күңеле кителәчәк. Аркан белән бәйләп тә тота алмассың аны ул чакта. Теш кысып булса да килешкән иде авыл белән кала арасында киләп сарып йөрүенә. Кысан тулай торактан котылып, искерәк кенә өч катлы йортта ике бүлмәле фатир алып күченгәч, тормышлары үзгәрер сыман тоелган иде. Тик берни үзгәрмәде. Идрис һаман шул! Атна ахырына таба кыбырсый, юлга әзерләнә.

Бакча артындагы чишмә, томан астында жәйрәп яткан ужым басуы, чәчәкле тугайлары төшенә кереп йөдәткән бер ул гынамы?! «Тора-бара дөнья баса. Идрис тә авыл юлын таптаудан туяр, ял көннәрендә икәү култыклашып кино-театрларга, кунакка йөрербез» дип, күпме көттә Кәримә. Тик өметә акланмады.

– Юлларына бал сылаганнардыр шул авылыңның? – дип ирештереп тә карады.

– Тәлгәш-тәлгәш ак чәчәк аткан баланлыкны бер кайтып күрсәң иде! Чыннан да бал сөрткәндәй! – дип куанып, хыя-

лый елмая Идрис. – Эти утырткан бит аларны! Гүя тупылларга кадәр аның кул жылысын саклай! – Монысын моңсуланып өсти. Һәм бәләкәй якка – эш бүлмәсенә кереп бикләнә. Икегә бүленгәндәй талкынып яшәвенә кайчак үзе дә аптырый: коеп яуган яңгыр, жил-давыл, кар-буран дип тормый, ә менә кайтмый калса, бик кадерле нәрсәсен жуяр кибек. Югыйсә мавыктыргыч фәнни эше көтә, буш вакыты юк.

– Синнән күпкә кайтышлар инде күптән академик та хакыйкый әгъза!

Хәер, җавап эзләп кесәгә керми, шагыйрь сүзе белән хатынының авызын бик тиз каплай ир:

– «Йә, бармы арада берәр даһи, Нәкый йә бер Бакый, бер Исхакый?!»

– Син бар бит, син! Ходай биргән талантың бар. Сирә-гәйтергә кирәк бу кайту-китүләргә! Барысын онытып, фәнгә генә жигелергә кирәк!

Әнисе! Улы сыйган жиргә әни-карчык сыймас идеме?! Ташлап китә алмый шул авылын. Мал-туар да тотмый инде. Кыен, дип бетерде. Миләш-шомырт дисәң... Яшь үсентеләрен, төбә-тамыры белән казып алып килеп, ишегалдына күчереп утыртырга була түгелме? Әнә кычыткан, тигәнәк баскан, буш яткан жирләр никадәр! Чишмәне, ужым басуын монда күчереп булмый анысы. Әрәмә байлыгы – гөлжимеш, балан куаклары – тамырдан үрчи. Өй тирәсендә чия, сирень чәчкә атып утырса... Бала-чага куаныр иде.

Хатыны белеп тәкрарлай, үзенә дә төпләнергә, утырырга

күптән вакыт.

Идриснең ниятен хуплады гынамы, очынып йөрде Кәримә. Торф ташып, чокыр казыдылар, Идрис авылдан яш үсентеләр алып килде. Көрәк тотып, өмә ясыйбыз дип, бөтен гаилә жыелып чыкканнар иде дә... Адәм көйләр, Тәңре көләр, диләрме?

Хәтта хыялны күпсенүчеләр була икән дөньяда.

Табылды андый адәм дә...

Беренче катта, тәрәзэләре ишегалдына караган фатирда Әхияр агай яши иде. Моңың белән борчак пешереп булма-сын элегрәк тә сизенә идеме Идрис?! Болай да караңгы чырайлы агайның теле чәнечкеле, күз карашы ук янаулы-авыр иде ул көнне. Элегрәк тә күршеләрнең һәр сүзеннән, эш-гамәленнән гаеп эзләп, калын каш астыннан сынап, сөзеп карарга күнеккән Әхияр агай, тышкы ишекне дөбердәтеп, каты ябасыз, дип, үткән-сүткәнгә бәйләнеп калуны изге бурычы санып иде, ахрысы. Идрискә дә эләкте. Ашыга иде, сүз озайтып тормады. Агай, ахрысы, чын-чынлап үпкәләде. Янәсе, «интеллигент кисәге» гафу үтенү түгел, хәтта аның белән сөйләшеп торырга да гарьләнә. Шик-шөбһәсе генә идеме бу – ачыклап маташмадылар. Эмма шул вакыйгадан соң өске каттагы күршесе артыннан «килмешәк» дип төкереп калуны гадәткә кертте агай. Сәламенә җавап кайтармас булды.

Канны уйната торган «зәмзәм суы»н нык кына төшереп, ашап-эчеп, кызып-кайнараланып чыкканмы, шадра бите тирлэгән иде агайның. Без кебек очлы-үткен күзләрен хәтәр ел-

тыратып, чыгу белән үк өмәчеләргә жикеренергә тотынды:

– Син нәрсә, буш жир күрдем дип, күз тондырып, хужа булырга йөрисеңме әллә?

Ә Идрис шат, кәефе күтәренке, агайның усаллануын аңламады. Күршенең чираттагы йомры юмори – шаяртуы дип кабул итте.

– Гөлбакча итәбез ишегалдын, агай! Бергәләп! Менә күрерсез! – Ак тешләрен күрсәтеп, дустанә елмайды гына. Игелекле эш башлап йөрүенә чын күңелдән инанган, кемнеләр каршы төшеп, мәсхәрәләп көләсен уена да кертми иде ул. – Менә шомырт, балан, гөлжимеш алып килдем әле авылдан. Тамырлары нинди тармаклы, китә, күрерсез! Кошлар сайрап уатыр, чәчкәсе куандырыр. Кирәк кешегә жимеше дә өлгерер. Балан кан басымыннан дәва...

– Нәрсә? Гөлжимеш сатып баергамыни исәп?

– Юк ла... – Идрис йөз пар күз текәлгән аудиториядә һәр көн лекция укый, каушау, югалып калуны белми. Ә монда тотлыкты. Шикчел, явыз күз карашы, агайның ирен читеңә эленгән мыскыллы елмаюы каушатты. Балачактан китек күнел, яралы жан гаделсезлек белән очрашканда сыкрый-әр-ни иде шул.

– Агач утырта, имеш! – дип, каһкаһәле көлдә агай. – Ә монысын – мин утыртып куйганын ни эшләтәсең? – Чүп үләне арасыннан моңарчы күренмичә торган, талгын жилдә саз каны сыман сыгылып утырган зәгыйфь үсентегә калын сары тырнаклы бармагы белән төртеп күрсәтте: – Сездәй иман-

сызларга ышансаң, үсеп утырган агачны көрөк белән кисеп ташларга да күп сорамаһсыз. Ә син, иптәш интеллигент, беләһеңме, Ходай биргән үсөмлекнең жанын кыю... Кулың корыр, диләр иде элгәре!

Ирек куйһаң, яңа утырткан агачларыңа көн күрсәтмичә, бар дөһняңны басып алырга әзер әрһез америка өрәңһесән – һыек буынлы үһентене – Идрис абайламаған да икән. Гаһәп, ник зурлап, һөрмәтләп матаһа әле агай чүп арасында, үзе дә чүп мисалында йөргән өрәңһене? Ыһанаһы сүзе һаклыкка, юри Идрисне ирештерүдән тәм табаһы – белмәһһең!

– Балан сатып баючы сәүдәгәр! – дип көлдө күрһесе. – Ә син беләһеңме суң, һпекулянтларга заһуннар каты бит безнең илдә!

Була һундый кешеләр – сүзен сүз итәр өчен, башын кисмәгә бирергә риза. Тик екһасыннар гына аның сүзен – үрдә булһын. Ә үзенең урыны түрдә. Кемдер үзеннән уздыра, әллә кем булған, дип һикләһһсә, йокыһы кача. Зыялы, укымышлы милләттәһеннән үлеп көнләһә торған кара әчле адәм – бер Әһияр генә түгелдер. Идриснең чыгыһын, «һалык доһманы улы» дигән һаһак иһем күтәрөп, үртәлеп яһәһәнән белә ул! Бер яһтан ич алар, яһтаһлар! Жәелеп сөйләһеп утырырга вақыты булһаса да, чаһалаған иде Идрис: Сәһипгәрәй улы дигәнне иһетүгә, карт йөзеннән күлөгә йөгерөп үтүе тиккә түгел, һере бар!

Йөз-кыяфәте атаһына тартқан Идрисне йортта күрүгә үк төһмерләп алды Әһияр. Булһа да булыр һәһелләре белән маһ-

танчык, борынлы, тэкэббер! Шэриктэшеннэн көнлөшөп шикаят сырлаганда, ул, элбэттэ, элэк адэм үтерер дигэнне уйлап тормады. Куштан булганга куштылар – үтэде. Суга төшкэндэй юкка чыкканына да аптырап тормады, заманы шул булгач. Борын асты кипмэгэн улы калды... Энэ кем булган! Эле ярый танымый. Институтта укыта, имештер. Көнчелек корты эллэ кайсы күзэнэклэрен ертып үтте.

Идрис ачу белэн көрөгөн жиргэ атты. Ташка тидеме, сабы шартлап сынды. Кэримэ үгетлөп-жайлап караса да, кабат көрөк сабына тотынмады Идрис. Ишегалдын гөлбакча итү хыялыннан биздерде аны күршесе.

Э өрөңгө эрсез дэ соң! Мине сөймилэр дип үпкэлөп тормый. Жэелеп, тармакланып үсүен белэ. Ел саен өскэрэк үрмөли.

Эхиярнең хэйлэсен төшенде Кэримэ. Сирень, чия утыртсалар, беренче кат тэрэзэсенэ күлэгэ төшөр иде. Өскэ үрлөгөн өрөңгө ботагы, өченче катка үрелеп, энэ тэрэзэ кага.

«Йоклап кына китсен, белермен мин сине нишлэтергэ!» Кэримэнең сукранганына карап кына өрөңгө балконга орылып-сугылып шыкырдаудан туктамады, элбэттэ. Эмма хатын үзе тынычлангандай булды.

Гарьчел-рэнжүчэн димэктэн...

Гэрчэ язмышы сынауларга бай булса да, тэкъдирнең бормалы сукмаклары моңарчы Идрисне адаштырмаган иде эле. Дөрөс, эткэсен – укымышлы мулла, аннан мөгаллим булган Сэхипгэрэйне – балаларын кан-яшь елатып алып чыгып

китүләре истән чыкмады... Биш кенә яшь иде аңа. Гамь-сез балачакка нокта куелды. Сабый зиһене бу фажиганең һәр мизгелен мәңгелеккә сәндереп калгандыр, гүрнәчәдәй үз йортларыннан бер ярлы көнлекченең жир идәнле, карындык тәрәзәле куышына куып чыгарулары да хәтердән жуелмаган. Әнкәсенең мөлдерәмә сагыш тулы яшьле күзләре, әтисенең, әрнү катыш ачыргаланып: «Мин гаепсез. Кайтырмын. Көтегез!» – диюе... Ел арты ел узды, бәгырьдәге сызлавык, рәнжеш-үпкә, кара кан булып укмашып, шешкә әйләнде. Яман шешкә! Өрәңге ботагы тәрәз шыкырдатканга шомланып ята торган егет идемени ул? Авызында кош сайрата торган асыл зат иде дә... Жеп өзәрлек хәле булмый кымшанмый ятсын әле!

Идрисне күпләр язмыш иркәсе, бәхетле зат дип кенә белә. Янәсе, егет солтаны дан-дәрәжәгә жиңел иреште. Студентлар, яшь галимнәр арасында абруй казанган күренекле шәхесне жәе чыкканда тешләп алырга теләүчеләр дә табыла кайчак. Тешлеләрне сөендерерлек форсат гел чыгып тора: язмыш галижәнаплары бу юлы да зурдан кубып эш йөртте, корбан тәкәсе итеп аны сайлады, аңа каныкты...

* * *

Әйе, шәп, фырт егетләрне көнләштерерлек артист булып туган ул дөньяга. Килеш-килбәт, буй-сын, төс-кыяфәт дисеңме, һәр сүзен жаныңа үткәзеп сөйли белү сәләтеме –

Һәммәсә гажәеп килешлә, затлы, мөкәммәл. Эзләнүчән, тырыш, сәләтлә икәнән таныган хәлдә дә, көнләшми мөмкин түгел! Әмма... дан-шөһрәт, абруй, дәрәжә аңа үзеннән-үзе, җиңел килә, дип исәпләүчеләр ялгыша. Бик нәзберек нәрсә ул – дан-шөһрәт. Бүген бар, иртәгә юк. Тир түктәрми генә, берәүгә дә нурлы йөзен күрсәтергә ашыкмый. Ачышка тиң фәнни хезмәтенә никадәр көч салганын, һәр карышын үжәтлек-тырышлык белән, үр арты үрнә ничек яулаганны ул үзе белә дә, хатыны Кәримә сизенә. Текә-горур, мәһабәт рәвеш-кыяфәтенә сокланып, сөйләү манерасына, осталыгына хәйран калып, авызына гына карап торган студентлары да аның төн йокысын калдырып һәр дәрәскә бөртекләп, жентеклә әзерләнүен, тузан йотып китапханәнең сирәк китаплар бүлегеннән чыкмыйча, баш күтәрми утыруын күрмиләр. Хыялланып аңа гыйшык тотучы, очрашу-күрешү өмет итеп йөрүче хыялый-жилбәзәк студент кызлар бихисап анысы. Сабыр-тыйнак Кәримәне егет солтаны Идрискә тиң түгел, дип исәпләүчеләр бар. Ялгышалар. Көеп куйган, бер кимчелексез, идеаль кеше булмый. Талантның жайсыз-көйсез булып яралуы да сер түгел.

Кәримә – кала кызы. Әнкәсә һөнәрчеләр бистәсендә туып үскән, ә әтисә Гамир абзый, чабатасын аркасына асып, авылдан яланаяк чыгып киткән, үжәтлеге чамасыз булганга гына тырышып-тырмашып укып, прокурор дәрәжәсенә ирешкән. «Намусы чиста, күңелә саф кеше генә гаделлек сагында торырга тиеш» дип чын йөрәктән инанган прокурор алдында

эш-гамәлләре һәм куллары бик үк чиста булмаган күп кенә түрәләр кан калтырап торды. Бердәнбер кызларын, институт тәмамлагач, үзләре янында – калада калдыру өчен, эти кеше ягыннан бер ишарә, ым кагу да житкән булыр иде, бәлки. Эмма Гамир әфәнде карчыгының ялваруын ишетмәмешкә салышты: «Тормышта һәркем үз сукмагын үзе салсын. Шома юлдан барса, яшәү тәмен, яшәү ямен табуы икеле», – дип котылды.

Август башында, мәктәпкә укуытырга билгеләнүе хакында юллама тотып, Кәримә авылга килеп төште. Биология укучысының сәгәтләре күп түгел, эмма дәрес бирүдән тыш ул, укучылары белән бергәләп, куян, сыер фермасына шэфлык ярдәме күрсәтергә, мәктәп яны участогын тәртиптә тотарга тиеш икән. Эш-мәшәкәт – муеннан. Житмәсә, директорның йорт куяннары үрчетү белән женләнеп йөргән көннәре. Куян асрауга тоткан чыгымнарны каплау бер хәер, зур керем алу турында хыялланып йөри. «Куян малын симертүне тәмин итү, азык әзерләү – биологның изге бурычы!» – дип аңлатты.

Ял көне иде. Иртәдән шыбыр-шыбыр яңгыр явып тора. Мондый яңгырда куян читлекләре янына бала-чага якин да бармый. Авыл кешесенең үз хужалыгында да эш-мәшәкәт баштан ашкан. Озын брезент плащ киеп, чаштыр-чоштыр шул мәхлукларга үлән чабып маташа иде Кәримә. Үтеп барышлый гына янында туктап сәлам бирүчегә күтәрелеп караса дертләп китте. Каш астыннан сынап-сөзеп кызны күзәт-

кән диңгезче егет чибәр иде. Ул ипләп кенә кыз кулыннан чалгыны алды, аякларын аерыбрак, жайлап басты, киерелеп, чаж-чож китереп, печән чаба башлады. Рәхәт, жиңел эшли иде ул. Яңгыр астында юеш үлән чабу михнәт икәнән әле генә үз жылкәсендә татыган Кәримә исә аның эш мәне белүенә сокланып карап торды.

Егет Идрис исемле, мәктәптә тарих укытачак икән.

Килгән көненнән мәктәпне авызына каратты егет. Менә ул класска керә. Бәргәләшеп алырга өлгергән, тирләгән-пешкән малайлар утырышып беткәнче, сүзсез генә һәркайсын күздән кичерә. Секундлар уза. Класс шым була. Үткен күз карашы, кинаяле, төртмә сүzlәре белән тәртипсез классны дер селкетеп тоткан теләсә нинди атаманны урынына утырта ала. Ә сөйли башласа, сыгылмалы бәрхет тавышы сихерли. Әле генә гамьсез, үз ишләрә белән әвәрә килеп кайнашкан класс, дөньясын онытып, башка яссылыкка күчә. Борынгы заман каһарманнары, аларның риваять-моңнары бар икән. Бәрәңге белән ипигә туяр-туймас тормышны онытып, шулар язмышы өчен ут йота. Яуда жиңсәләр шатлана, жиңелсә... Мөгаллим абый һәммәсен үзенә гашыйк итте. Атна-ун көн уздымы-юкмы, эленке-салынкы йөргән малай-шалай үзгәрде. Ә кыз-кыркынны гүя алыштырып куйдылар – һәркайсы хәл кадәрәнчә киенеп-ясанып, сизелер-сизелмәс бизәнәп йөри. Курчак кебек матур, чибәр туташлар икән ич алар. Күз карашлары, атлап йөрешләренә кадәр икенче. Әйтерсең уку бәйрәмгә әйләнде.

Тугызынчы-унынчы класс укучыларыннан алып яшь укы-
тучыларга кадәр һәммәсененң яңа укытучыга гыйшык тотуын
Кәримә сизми калмады, әлбәттә.

Югыйсә аның тарих укытучысы күренүгә баш югалтыр
сәбәбе юк иде. Әнисе аны тизрәк Казанга кайтарту уе белән
яна. Ниятен тормышка ашырмый туктамаячак, бик үзсүз-
ле хатын ул. Хәер, кызын яхшы гаиләгә урнаштыру, баш-
лы-күзле итү хакында кем хыялланмас? Әминә ханым да ча-
расына керешкән: кияү буласы егет белән Кәримәне дә та-
ныштырды. Баш югалтып гашыйк ук булмады булуын, шу-
лай да, кирәге чыкмый калмас дип, нәфис кулъяулыкны түш
кесәсенә салып куйгандай, исемен күңеленә бикләп куйган
иде инде. Үзен канаты бәйләнгән – ярәшелгән кәләш итеп
тоюы гамьсезләнәп уңга-сулга күз атарга ирек тә бирми. Та-
рих укытучысына гашыйк булып шашынучылар аны гажәп-
кә калдырды. Артист, жырчы – сәхнә йолдызы саналган асыл
зат синеке була димени? Кыз-хатын гомерлек яр сайлаганда
ялгышмаска тиеш: бөтен хатын-кыз ярата торган ир белән ул
беркайчан да тыныч яшәмәячәк, хәер, бүтән бер хатын-кыз
да яратмый торган ир белән дә бәхетле була алмаячак.

Ни гажәп, очрашуга сәбәп эзләп, үзен эзәрлекләп, янып-
көеп, «яратам» дип йөргән кыз-кыркынга Идриснең исе кит-
мәде. Тыштан һавалы күренсә дә, салкын тәкәбберлек егет-
нең тышкы калыбы гына иде, күрәсен.

Кәримәне шул елны ук уку-укыту эшләре мәдире итеп
куйганнар иде. Ронодан килгән вәкил белән Идриснең бер

дәресенә кереп утырырга туры килде аңа. Егет педагогия институтында читтән торып укый, училище белеме белән укыткан тарихчы институтны кызыл дипломга тәмамлаган Кәримгә яңалык булырлык нидер әйтә алмас дип ышанып керде. Чыннан да, Идрис аңа күптән таныш вакыйгалар хакында сөйли башлады. Эмма ничек сөйли! Инспектор да, Кәримә үзе дә авыз ачып, шаккатып тыңладылар. «Ходай оратор сәләтен дә кызганмаган!» – дип куйды вәкил, аңа таба иелебрәк. Ягымлы, бәрхет тавыш – күнелләргә хужа, э бөркет-некедәй үткен күз карашы сихерли. Яшь йөрәкләрне күрәнмәс җепләр белән тоташтырырдай әллә ни булмады да сыман. Э йөрәкләр бергә кушылып типте.

Институт тәмамлауга, Идрисне аспирантурада калдырдылар. Кәримә укытуын ташламады. Кызлары, аннан уллары туды. Укытучы акчасы белән стипендиягә яшәп, тормышның очын очка ялгау җиңел булмады. Дәрес, булганына шөкер, дип, кул кушырып утыра торган ир түгел ул. Табигать мәһабәт кыяфәт, чичәнлек кенә түгел, тырышлык, дәрт-дәрман дигәнән дә кызганмаган. Яшь аспирант студентларга дәрес бирә башлады. Студент кызлар аның артыннан өерелешеп йөри. Ул канәгать.

Э вакыт уза, үкчәгә баса-баса, фәнгә яшьләр килә! «Синен генә авыл дип исең китә. Кандидатлык диссертацияне якларга, доктор булырга кирәк!» Кәримәнән тыкырдачуларын гүя ишетми дә, жомга житте исә, биштәрен барлый башлый Идрис. Беркатлы, түзем-сабыр татар жанлы авыл тарта

аны! Эчкерсез энгәмэләр яшәртә, яшәтә, һавасы килешә...

Йоки... Татлы да соң йоки!.. Рәхәт-ләззәтле йокыдан мәхрүм шул Идрис. Хәер, Кәримәнәң үзенә дә житми ул. Их, бер онытылырга иде, изрәп, сәгадәтле йоки кочагында эреп, бар борчу-михнәтләрдән котылып, туйганчы йокларга иде! Ихтимал, көч-гайрәте кире кайтыр иде. Атна-айлар буе йокысызлыктан интеккән кеше генә аңласа аңлый йоки дигән сихәтле һәм дә татлы-ләззәтле халәтнең тылсым икәнә, никадәр көч-кодрәткә ия булуын.

Танда жил дә тына, кошлар чыр-чуы бер мәлгә басыла, бишегендә – бала, сөйгәнә куенында газиз яр ойый, һәр күзәнәк, жан-тән ял итә. Йоки кочагында карун – байлыгын, гашыйк жан – мәгышукасын, көчле үчен оныта. Жир өстенә, талгын гына канат кагып, төн хужа булып ала. Йоки... Татлы йоки... Идрис онытылып, рәхәтләнәп йоки кочагында оеп көч жыйсын өчен ул... Йә, ни-нәрсәсен бирер иде икән? Саулыгын, байлыгын, ярты гомеренме?

Жил әллә исү юнәлешен үзгәрткән инде – азмы-күпме тынып торды да, өрәңге янә балконны шыкырдаттырга тотынды.

Кәримә, керфекләренә эленгән хәлсезлекне кулы белән сыпырып ташларга теләгәндәй, күзләрен уып торып басты. Бүлмә бөркү кебек тоелды. Ул сак кына балкон ишеген ачты. Жиңелчә халат бөркәнгән, йомшак башмак кигән килеш, әкрән генә тышка атлады.

Йолдызлар да, ай да күренми. Күкне, жирне аксыл томан

сарган. Тиздән таң атар, яңа көн башланыр. Нинди булыр ул яңа көн? Йа Раббым, таң атканын күрү, яңа көнне каршылау нинди бәхет икәннен сырхау гына аңлыйдыр шул.

Шулчак өрәңге чайкалды, тармакланган юан ботак балкон киштәсенә бәрелде. Кәримә комарланып аны эләктерде дә усалланып үзенә таба тартырга тотынды. Ботак көчле-нык иде, һич бирешергә теләмәде. Хатын, жан көче белән кьерелеп, аны үзенә таба тартып китермәкче, көче житсә-житмәсә, каерып-сындырып ташламакчы иде. Эмма көчләр тигез түгел иде шул, ручка тотып дәфтәр тикшерүдән бушамаган нәзек беләкле укытучыга агач та карыша икән! Бирешмәскә теләп тартышуына Кәримәнең жен ачулары чыкты, тәрәзегә бәрелеп ирнең тынычлыгын бозган таза ботакны жиңмичә тынычлана алмаячак иде ул. Менә кулы белән тотынган чи ботак шартлап сынды, кәүсәсеннән аерылды. «Әһә, була бу!» – дип, хатын сөенергә өлгөрмәде, икенче кулы белән ябышкан ботак та кулдан ычкынды – сынган жире халат жиңен эләктереп өлгерде. Кәримә аягы шуып идәннән аерылуын һәм коточкыч караңгылык өстендә – һавада эленеп калуын тойды.

«Өрәңге өрәге!» Иренен сүзе кылт итеп искә төште: «үч ала» дидеме? Чаган дисәң – чага, өрәңге дисәң – өрәге бик яман. Нинди ахмак балалык бу, йа Ходай! Коткарсаң, бер син генә коткара аласың!

Жан ачысы белән кычкырмакчы булды – тавышы чыкмады. Керфекләренә яшь бөялде. Йа Рабби, ире тиккә шомлан-

магандыр! Курку, эрнү, шөбһә – һәммәсе, бергә укмашып, бер мизгелдә аның зиһенен томалап куйды.

«Бетүем шушы икән!» дигән уй башыннан яшен тизлегендә йөгереп узды. Икенче мизгелдә ире күз алдына килде. Хатынын дүрт күз белән көтеп торган ир, бер таянычсыз калса, ни эшләр? Кызгану хисе йөрәген өтте. Һәм бу хис – ире өчен хәвефләнү – өрәктән куркуга караганда көчлерәк иде. Бик якын ул – әнә ишекнең теге ягында гына, кычкырса, бәлки, торырга тырышыр. Әмма хатынының чарасызлыгын күреп, соңгы өметте дә өзәлсә? Ул чакта ни эшләргә? Алар икесе дә әле һаман могҗизага ышана, ирнең аякка басачагына өметләнә түгелме? Бу, чыннан да, шулай. Иң соңгы булып өмет сүнә.

Очып төшү халәте күз алдына килеп тетрәндерсә дә, аягының балкон аратасына кысылып калуын тою, авырту аны айнытып жибәргәндәй булды.

Әлегә бу – аның жире, аның биләмәсе, монда бисмиллалы гомер еллары. Иртәләрен, таң атканда, йокыдан уянып, еш кына балконга чыгып баса. Кызарып таң атканны карап торырга ярата иде. Шул тылсымлы мизгел күңелне һәрчак жылыта, уйландыра. Әбисеннән отып алган догалар хәтердә яңарды. Биш вакыт намазга басмаса да, ул динле нәсел баласы икәннен онытмый. Күңеле сизә: бу такталар аның догаларын, уй-хисләрен сәндәргән. Тиз һәм җиңел генә ычкындырмайчак язмыш сынавы – сынап, астан күз текәп торган куркыныч караңгылык кочагына атарга ашыкмайчак.

Ул гомере буе язмыш белән көрәште түгелме?!

Горур, мәһабәт Идриснең аны – күрер күзгә әллә ни чибәрлеге, табаныннан ут чыгарырдай житезлеге, уңганлыгы белән башкалардан аерылып тормаган гади кызны яр итеп сайлавын күпсенүчеләр булмадымы әллә? Читләтеп-төрттереп, кинаяләп, хәтта турыдан ярып та бу хакта искәртүчеләр житәрлек иде. Хәтта ирнең туган-тумачасы да авыл эшен изеп эшли торган нык, таза хатын алмавына пошынуларын сиздерми калмады. Беришесе, кияү зур урында утыра торган бабайга аркалана, дип йөз ертудан да оялмады. Барысы да үтте. Сынаулар узды. Чөнки «яратам» дип кычкырып йөрмәсәләр дә, араларында аңлашу бар иде. Әгәр өйләнешү коры исәп-хисапка гына корылса, тормыш сынавын үтүләре ай-һай четерекле бит! Хәер, килешеп-аңлашып бергә яшәгән еллар да гел шома эздән, уйнап кына тәгәрәде, дисә, ялганчы булыр иде.

Жор телле, янып торган остазга гыйшык тотучы студент туташлар гынамы, купшы, кәттә ханымнар да Кәримәнән кытыгын китерүне дәрәжә саний. Көнче күбәләкләр очкалап, Кәримә күңелсезләнеп йөргән чакларда, Идриснең шаярып әйтә торган сүзе бар иде: «Менә берзаман күзләр чибәрләргә төшми башлар, тешләр коелып бетәр. Синең кулыңа карап, мантый боткасы пешереп биргәнәңне көтеп, өйдә генә утырырмын, яме! Шул чакта икебез дә бик бәхетле булырбызмы икән?» Икесе дә көлеп жибәрәләр, киеренке-лек шуның белән юыла.

Юраган юш килэ икэн. Кәримәнәң кулына карап, манный боткасы пешереп биргәнән көтеп ятамы Идрис?! Картайганын, тешләре коелып беткәнән көтэргә дә сабырлыгы житмәгәч...

Монысы да сынаудыр ла. Чираттагысы... Һәм иң мәгънәсезедер, бәлки! Хәер, асыл мәгънәсен, бәлки, Кәримә аңлап-төшенеп бетмидер әлегә. Өрәңгә ботагы кулыннан ычкынып китсә, атылган таш сыман аска ыргылыр. Өченче кат кына булса да, балконнан егылып төшөп исән калулары... икеле. Ычкындырмаска иде дә, өрәк аны аяусыз рәвештә тарта-йолка, аска сөйри. Ачы жил исә. Ботаклар, хәвефле пышылдашып, бәрелеп-сугылып, шом тарата.

Кәримә икенче кулы белән тазарак-ныграк ботакка ябышырга тырышып жан тартыша. Шөкер, аягы такталар арасына нык кысылган. Гүя шул арата саклый, ычкындырмый әлегә. Иркәнләп сулыш алсын да балконга тартылырлык көч жыйсын. Табар жаен. «Жан биргәнгә жүн бирер» дип юкка гына әйтмиләр ич. Иң авыр мизгелдә газиз ирен, сөйгән ярын ташлап калдырып аска очса... Юк, күтәрә алмас ул мондый сынауны! Ә упкын күзеннән – томанлы кара жирдән – аңа Өмет карап тора!

Соңгы көчен жыеп, ничек кенә булса да рәшәткә читенә тотынып калырга өметләнеп, каурий кебек жиңел гәүдәсен, бер йомарлам итеп жыеп, эчкәрәк – балконга ташларга кирәк ич аңа!..

Аягының чыдамаслык булып авыртуын тойды. Бер миз-

гелгэ хэтта анын жуигандай булды. Эмма үзенең кара жир-
дә түгел, идэндә ятуын абайлап, шатлыгыннан тыелып кына
көлеп жибәрде.

Ул исән! Өрәк, әгәр булса, артка чигенде. Чигенми чарасы
юк, Кәримә жинде! Өрәкле түгелдер өрәңге, шатлык-кайгы-
ларга битараф ич ул! Каен кайгыны жиңеләйтә, имән кешегә
ныклык бирә, нарат тынычландыру сәләтенә ия, ә өрәңге –
битараф! Тәрәзәгә бәрелеп йөдәткән ботагы каерылуға да!

Ишекне сак кына ачып, сайгаclarны шыгырдатмаса ты-
рышып, өйгә узды. Аякның сызлавына чыдар хәл юк. Сы-
нмаган булса да, ул биртелгәндер. Шешкән. Каймыктыруы
хак, ләкин бу мизгелдә моның әһәмияте юк иде инде.

Ул йоклап киткән!

Йокы – тылсым бит ул. Тынычландыра, бәлзәм кебек тә-
эсир итә, савыктыра. Моны атналар буге йоклый алмый иза
чиккәннәр генә аңлай, белә. Ятуға йоклап китә торган берәү
дә аның нинди зур хикмәткә ия, олы бәхет булуы хакында
хэтта уйлап та бирми. Йоклаймы-йоклай. Һәм вәссәлам!

Кәримә, тынычлап йоклап киткән ирнең сак йокысын
бүлдерүдән куркып, кымшанмый да утырырга риза. Чират-
тагы уколны кадар вакыт узып киткән. Нинди хикмәт соң
бу? Тынлык. Шундый рәхәт тынлык! Ниһаять, өрәңге дә кы-
штырдаудан туктар икән! Укол өчен кирәк-яракны хәстәрли
башлау хәерле. Сабый баланы тибрәткәндәй, назлап йокла-
тасы килгән иде ич!..

Сихәтле йокы кочагында изрәгән газизенең ирененә сөй-

кемле елмаю кунган.

Тылсымлы түгэрэк

Зөмөрәнә күзгә күренмәс тылсымлы жепләр тарттымыни – чәчәкле-чуклы яулыклары күбәләкләр сыман жилфердәшкән киоскка таба атлады ул. Исәп-хисап белән мәшгуль сатучы шунда ук башын күтәрде.

– Рәхим итеп, карагыз! Караган өчен акча сорамыйбыз! – диде елмаеп. – Товарларыбыз бер дигән! Кичә генә алып кайттым. Жаның теләгәнән сайла! – Ул, төргәкне сүтеп, бизәклә бер яулыкны тартып алды. – Күрчә, болын чәчәкләренен ямен, хуш исен жыйган диярсең! Үзе йомшак! Тәнгә рәхәт! Чын кашемир бу! Затлы мал тансык хәзер. Ясалма ефәк, ясалма йон, ясалма мөнәсәбәтләр басты ич дөньясын... – Зөмәрәнәң кызыксынуын икеләнүгә юрапмы, хатын тезде генә: – Акча, туганкаем, бүген бар, иртәгә юк ул! – Елмаеп-көлөп кенә үз фикеренә ышандыра алу сәләтенә ия иде сатучы. – Акчаны ашап та, киеп тә булмый. Барыбер жилгә оча! Ә алган әйбер алганда кала. Бер бәйләвен – бер гомер. Әжәткә кереп булса да алырсың үзен. Бәйләмәсән, бүләккә дә бер дигән!

Әллә «әжәткә», әллә «бүләккә бер дигән!» диюе сискәндерде, Зөмәрә, үзе дә сизмәстән, янчыгына тыгылды. Пөхтәләп төргән яулыкны кулына алгач, алдаучысы-алданучысы мыжлап-кайнап торган базарда бүтән бер гаме дә калмагандай, китү ягына борылды. «Акчаны суга салдым!» дигән

уй сызылып үтте. Чуклы-чачаклы шәल्याулык ябынып йөр-мәс ул. Ә шулай да алды. Их, әнкәсенен иңенә салырга иде моны! Соңарды. Ник алданрак табылмады икән бу шәल्याулык?! Хәер, эзләсән, мал табыла. Йөрәккә кан савыла: хикмәт кесә такыр булуда лабаса. Үкен-үкенмә, хәзер соң инде.

«Бүләккә бер дигән!» Шул уй янә күңелне кытыклап узды. «Әжәткә» дигәннен күңелне кузгатуы да тикмәгә түгелдер. Күңелдә төен бар, жанга тынгылык бирми торган әжәт түләнмәгән, димәк. Уйда калган гамәл – нәзер искә төшөп сискәндерсә... Хикмәтле бит бу...

* * *

Тыйнак-сабыр Мөслимә апаның ягымлы ачык йөзе, гел елмаеп карый торган уйчан күзләре күз алдында чагылып киткәндәй булды. Мөслимә апа – дөнья бәһасе кеше. Күпме яхшылыгы тиде! «Бер бәхилләтермен әле» дигән сүзе нәзер түгелмени? Дөрөс, «баегач» дип тә өстәгән иде шикелле. Әмма баю – бик тә шартлы төшенчә. Эшләп кенә баю – бу илдә чынга ашмас хыял ич ул. Хәзинәгә юлыксаң яки берәр бай туганың мирас калдырса гына инде... Хәер, Тәкъдир белән ник бәхәскә керергә? Изге ният нәзер булып артыңнан мәңгелеккә ияреп барса... Мөслимә апа үзе риясыз, «Изгелек эшлә дә суга сал, балык белмәсә, Халикъ – Хода белер» дип яши торган кеше ул. Әмма ләкин үзең бар бит әле: вөждан, намус, бурыч.

Соңгы араларда, эллә эш күплектән, аралашулар сирэгәйде. Авылына кайтып киттеме, чирлиме – күптәннән күренми Мөслимә апалары.

Уй дингезенә кереп батса, Зөмәрәненң дә уе иксез-чиксез. Тормыш арбасын авырлык белән сөйрәп баручы кызы – Шәмсиясе өчен ут йотып, борчылып яшәве өзә үзәген. Язмыш шул балакае жилкәсенә сынау арты сынауны өепме-өя. Толлык ачысын үзе дә яшыли татыган иде. Кызы моңлы, ятим булып үсте. Житмәсә, кияүләре дә үзен генә сөючезатсыз адәм булып чыкты. Язмыш сынавын узарга көчә житмәде. Алты яшьлек уллары бәхетсезлектә юлыккач, эчүгә сабышты. Шәмсия сабийны ничек тә аякка бастыру өчен жан атып йөргәндә, бер жилбәзәк хатынга йортка керде. «Илдә чыпчык үлми, яшәрбез әле», – дип, кызын юатса да, таякның юан башы Зөмәрә өстенә төште. Әнисе язмышы кыз балага мирас булып күчә, диләр – хак икән. Хәер, үзе өчен эллә ни борчылмый ул хәзер – яшисен яшәгән. Тормышы сикәлтәле булды, әмма яраткан эше бар иде. Шуны ул бәхетә санады. Ә кызына андый бәхет язмаган. Дүртенче курска житкәч, укуын ташлады. Кияүгә чыгам, дип алгысынды шул. Малай артыннан ук игез онык туды. Кызның укуда кайгысы калмады. Авыру бала тәрбияләгән ана үз хәлен үзе генә белә. Юньлекем күрми, ризыкка туймый, кимсенеп үсә ятимнәр. Авырлык күргән – сабыр була, диләр дә... Ни эшләп тә булмый, аякны юрганыңа карап сузасың.

Менә тагын: «Бердәм дәүләт имтиханнарын ничек кенә

бирәсе», – дип ду кубулары өйдәге тынычлыкны качырды. Чыгым өстенә чыгым чыгып тора. Репетитор ялламый тапшыра торган түгел, диләр, бу БДИны.

Беркөн игез кызларның сыйныф житәкчесе туктатты Шәмсияне: «БДИ турында уйлыйсызмы-юкмы?» – дип, тәмам гажиз итте. Сыйныфтагы һәр укучы күптән репетитор белән эшли, янәсе.

– Яшерен-батырын түгел, бүтән фәннәрдән уртача барсалар да, кызларыгызны математикадан бик көчле дип булмый. Аттестатсыз чыгып китмәгәйләре... Репетитор яллау-ялламау – һәркемнең үз эше анысы. Тик...

– Каян табасы соң ул... репетитор дигәннәрен? – Каушаган хатын авызыннан ычкынган сорау бигрәк тә беркатлы тоелды, ахрысы.

– Сөз соң әллә айдан төштегезме? Шунны да белмәскә, – дип элөп тә алды, сөлкөп тә салды сыйныф житәкчесе. – Бөтөн өмөт математикта инде. Әмма... Чират аңа! Сөзнөкөләр икәү... Ризалашырмы?

– Күпмө ала? – Тагын бер сәдә сорау ычкындырды Шәмсия.

– Ул кадәрөсөн үзөгөз килешөгөз. Риза булса әле.

Уйга баткан Шәмсия жил-жил атлап китеп барган сыйныф житәкчесе артыннан озак кына карап торды. Ишеткән иде математика укытучысының кайбер балалар белән аерым дәрөсләр үткөрүен, имтиханда элөгүе ихтимал сорауларны тәфсилләп аңлатуын...

Ки­рәк­ле те­ма­ны дәрестә үк һәр­кем­нең ми шәриф­ләр­енә үтәр­лек итеп аң­лат­са бул­мас и­де­ме?.. Ул үзе жи­тәк­лэгән 11 «А» сый­ны­фы ба­ла­ла­ры кон­курс, олим­пи­а­да­лар­да кат­на­шып то­ра. Жи­ңә­ләр дә. Ә 11 «Б» сый­ны­фы үги ба­ла ке­бек. Кыз­лар зар­ла­на: «А»ла­рын узар­лар дип кур­ка, дәрестә эше­без­дән гел гаеп та­бып сүгә генә без­не. Дәр­ес аң­ла­тыр­га ва­кы­ты кал­мый».

* * *

Йа Хо­да, эни ке­ше­гә са­быр­лык бир! Бә­гырь­дән ө­зел­гән на­расы­ен­ны – «фә­реш­тә вал­чы­гы»н, – нәни кул­ла­ры­на авыр порт­фель кү­тәр­теп, өйдән чы­га­рып жи­бәр­әс­ең. «Дәф­тәр­ең­не оныт­ма­дың­мы? Ка­ра аны, укы­ту­чы­ны игъти­бар белән тың­ла!» Көч тә, ва­кыт та жи­тми үгет­нә­сый­хәт­нең арты­гы­на. Ба­ла – дө­нья белән күз­гә­күз! «Са­бы­е­ма рә­хим­шәф­ка­ть­ле адәм­нәр­не юл­даш ит!» – дип теләк теләргә дә оны­та­сың күп чак­та. Дө­нья­да яхшы­дан – яма­ны, юнь­ледән аз­гы­ны күб­рәк. Юк, ял­гы­ша Зө­мәрә. Яхшы­сы күб­рәк! Шәм­сия­се­нең ап­ты­рап юнь бә­ягә юнь­ле ре­петитор эз­ләп йөр­гән­дә, юлында Мөс­лимә апа оч­ра­вы үзе мог­жи­за тү­гел­мени?

Кы­рык ел авыл мәк­тәб­ен­дә ма­те­ма­ти­ка укыт­кан Мөс­лимә апа, бер­дән­бер кызы кия­үгә чы­гып шә­һәр­дә тө­плән­гәч, сы­кранып бул­са да, йорт­жи­ренә йозак са­ла. Укы­ту­чы­лык сә­лә­те аңа ту­мыш­тан – та­би­гатъ­тән би­рел­гән хә­зинә бит. Шуна­дыр кул кушы­рып уты­ра ал­мый ул. Үз ва­зи­фасын ба­шка­руны

намус эше санап, сайлаган юлыннан абынмый-сөртөнми бара андый укытучы. Әллә нинди батырлык та кылмый – эше дә, үзе дә гап-гади. Нур булып күнелгә якты жылылык иңеп кала андыйлардан. Утыз-кырык ел үткәч тә, юл күрсәтүче, тормышым маягы булды, дип хөрмәтләп искә аласың...

Сикәлтәле-зилзиләле тормышларына Мөслимә апаның килеп керүе очраклы да булмагандыр, бәлки. Күкрәп-яшенләп яңгыр явып узса, табигать тә яшәреп кала. Яшел үлән шыта. Яшәүгә өмет уяна.

Шәмсиянең игезәк кызлары да яңа дәрт, өмет белән Мөслимә апаларына консультациягә йөри башлады.

Зиһенгә үтәрлек итеп аңлатучы булса, теш үтмәслек фән түгел икән лә!.. Ә математиканы су кебек эчкән тәҗрибәле укытучы өчен кызлар төшенеп җитмәгән мисал-мәсьәләне шәрехләп бирү – жан рәхәте. Айсылу белән Алмазия ана шулкадәр ияләште, «апа» дип үлеп торалар. Кайчак ул үзе аларга кереп утыра. Кинәшен дә бирә. Әжәтен ваклап-ваклап түләвеннән Шәмсиянең очын очка көчкә ялгавын аңлаган иде ул. «Бурычлы булам, дип, бер дә борчылма. Күрше бит без, – диде. – Иртән торуга, уң як күршенә сәлам бир, хәлен белеш. Ул да күршесенең хәлен белешсен. Изге теләкләр теләсен. Шулай итсәң, тылсымлы түгәрәк хасил була. Шул тылсымлы көч ут-күздән, хәвеф-хәтәрдән саклый, дип ышанган безнең бабайлар. Без дә шуларча – тылсымлы түгәрәк булып яшик әле», – дип, чишелеше күрелмәгән мәсьәләгә нокта куйды. Их, укытучыларның һәммәсе Мөс-

лимэ апа кебек булса икэн!

Имтиханнарын әйбәт тапшырды кызлар. Укырга да керделәр. Бурычлы үлми, чирле көн күрми. Бурыч, әжәт – икәве бер мәгънәгә ия ләбаса! Шәл сатучының юмалап: «Әжәткә кереп булса да алырсың. Затлы мал, бүләккә бер дигән!» – диюе әллә никадәр уйлар өермәсен кузгатты энә. «Күчтәнәчем зур түгел, зур итеп ал», – дип, Мөслимә апа-лары янына керергә бер сәбәп кенә бу югыйсә. Әжәткә бер кыерчык ипи, бер йомарлам май теләнеп йөргән чаклар онытылды, шөкер. Һәр иртәдә күршенә сәлам бирү гадәте дә онытылып бара түгелме? Вакыт житми. Әллә күңелме?.. Тылсымлы түгәрәк юкка чыкса, ни аяныч!

Укытучы һөнәрен сайлаган яшътәшләренә кызыга Зөмәрә. Күзен сина төбәп, авызыңнан чыккан һәр сүзне йотарга торган нарасый, садә чагы бар бит кешелекнең – балачагы. Хәер, көн үтсенгә йөрүчесе дә очрый укытучылар арасында. «Мир баласына, аннан да битәр кырыкмаса кырык холыклы ата-анага ярау жиңелме?» – диючесе. Бигайбә, ул да кеше бит, дисең...

* * *

И гомер! Шәмсияләре дөньяга килүгә, ире пианино алып кайтып шаккатырган иде. «Бу нишләвең, утырырга өстәлең юк, кредитка пианино алгансың», – дип аптыраган иде ул. Ә ире: «Дөнья малы качмас, өстәл-караватсыз яшәмәбез, кар-

чык. Э монысы... гомерлек хыял», – диде.

Малай чакта гармунчы булырга хыялланган ул. Этиләре сугыштан кайтмаган. «Үскәч, үзем алырмын» дигән өмет яшәткән ятим баланы. «Гармун телләрен биетергә соңар-дым, э инструмент кызларга да ярар, дидем». Кем белә, эти-се исән булса, Шәмсияләре дә, бәлки, оста пианист булып китәр, хөрмәт-дан казанган булыр иде... Колагына аю бас-кан кыз түгел ул. Көй-моңнарны нечкә тоемлый, күнеле ту-лы хис, жыр, моң... Татар көйләрен үзлегеннән өйрәнде энә. Музыкант язмышы язмагандыр шул. Биш яше тулуга, му-зыка мәктәбенә бирде Шәмсиясен. Йөрүләре жайлы түгел, урам аша чыгасы. Озатып, каршы алып, кызны житәкләп йөрердәй эби-чәби юк. Дәрескә соңарган чаклары булгалады. Шунамы музыка укытучысы яратып бетермәде аны. Эз генә ялгыштымы – шалт бармакка. Каушаудан кыз тагын ялгы-ша. Бармакка тагын шалт итеп линейка кырые килеп төшә! Бәлки, аның үзен шулай кыйнап өйрәткәннәрдер, шуңа ия-ләшкәндер. Шәмсия күнәгә алмады мондый алымга. Елап-ялварып: «Йөрмим музыкага!» – диде. Музыка укытучысы – кызны, ул укытучыны ник шулай сөймәс булды? «Быелга ял ит, аннан күз күрер...» – дип килештеләр өйдә. Калган эшкә кар ява. Укытучы үзе биздерде кызны музыкадан. Э улын, авариядән соң кулы күтәрелми торган малайны, Хо-дайның рәхмәтле бәндәсе – икенче бер музыка укытучысы, көй-моңнарга тартылуын белеп, инвалидлар өчен Интернет-тан махсус программа эзләп табып укытты. Фортепьяно – ба-

басы мирасы – менә кемгә насыйп икән!

Шәмсиягә, күрәсен, бәхетле очрак – фортуна белән гел бәхәстә булырга язган. Бармагын төеп ләззәтләнгән музыка укытучысына нәфрәте йөзөндә эз, билге калдырган гүя. Башлангыч сыйныф укытучысы Татьяна Васильевна да өнәмәде аны. Сәбәбен баштарак төшенмәгән иде, аннан аңлады. Шәмсиянең татарча сөйләшергә яратуын килештерми икән. Берчак кызы белән урамда икәү сөйләшеп барганда очрады да, борынын жыерып: «Житәр сезгә каля-баля!» – сыманрак сүз ычкындырды. «Тел белмәвегез үзегез өчен бәла», – диде Зөмәрә ана саф татарча. Әлбәттә, мәктәптә булса, укытучыга каршы сүз әйтмәс иде. Урам бит бу. Шаярту дип тә кабул итәргә була, кисәтү дип тә... Башка камырдан әвәләнгән икән – үзен дөнья кендеге исәпләүче ханымның авызы күпте. Зөмәрәдән бүләк-күчтәнәчләр дә еш тәтемәде шул ана. Ә ярата иде ул андый бүләк-күчтәнәчне. Күбрәк бирүче яхшырак дип белә бит ришвәт яратучы. Әле дә ярый укуга һәвәслеген сүрелдерә алмады. «Кул күтәрсәм – сорамай, дәшмичә торсам, «утыр, белмисең» дип кычкырып кытымны ала...» – дип зарланды кызы. «Белгәнең – үзең өчен. Башлангычтан соң төрле укытучы укута. Белем шул чакта бәяләнәр», – дип юата иде ана кызын. Әйтерсең күрәзәче сәләте бар иде Зөмәрәдә, югары сыйныфларда «бишле»гә генә укыды бит Шәмсиясе!

Тартар үз сазлыгын мактар, бала сабий чагын сагыныр. Зөмәрә укыган заманда укытучылар да башка иде шул: арт-

та калучы булса, өстәмә дәрес бирүләр, хәленә керү, эз-мәз уңыш казанганына сөөнү дисеңме. Түләү-мазар хакында сүз кузгату – мөмкин булмаган эш. Кыр чәчкәсе яки сирень, шо-мырт... аларын да имтиханга кадәр, ояла-ояла гына, өстәлгә куярлар иде. Ихлас котлау сүзләре язылган чәчәкле открытка иң зур бүләк санала. Ә укытучылары шуны кадерле ядкарь итеп саклый...

Һөнәр сайлавына да татар теле укытучысы Рабига апа сәбәпче түгелмени? «Минем әбием» дигән темага инша яздырган иде. Әбисе тәрбиясендә үскән кызга Маһинур карчык – дөньясында бер бит. Ә бердәнберен хакында язу рәхәт. «Ай нуры» дип аталган шул язма ижат дөньясына юл ачар, сәләтен уятыр дип, кем уйлаган? Укытучы сизгән... Хикәя итеп аны район газетасында басып чыгарулары күңелдәге ижат чишмәсен кузгатып жибәрде. Ижат дәртен уятты. Рабига апа канат куйды ич аңа. Күңелдә кайнаган хисләр дәр-ьясын ерып жибәрүче булды. Ижатка мәхәббәте шул чактан башланды. Атап Казаннан яшъ язучылар семинарына чакыру килгәч, ике ут арасында калгандай булган иде ул. Барыр иде, өс-баш хөрти... Резин галош сөйрәп, сырма киеп барсынмы? Мәктәпкә барысы да бишмәт киеп кенә йөри дә бит! «Карале, минем буге икәнсең ич! Киеп кара!» – диде укытучысы. Калын табанлы ботинка, жиңел куртка, яңа күлмәк киеп китте ул Казанга. Жәан жылысын да, өр-яңа киёмнәрен дә кызганмый торган нинди укытучылар бар иде бит!

Ә ул? Рәхмәт әйткәндер әйтүен. Хәер, әйтеп кенә бетере-

рлекмени ул хисне?.. Йөрәктә калган, кемгә дә булса бирелергә тиешле жылы.

* * *

Мөслимә апа Зөмәрәне сөнөп каршылады. Күзендә генә – моң...

– Элекке бер шәкертөм кереп чыккан иде. Кызыклы бер риваять диимме, хикәятме сөйләде. Шуның тәэсирендә әле апагыз. Безнең хакта – укутучылар турында... Булган хәлдерме? Хәер, хәзер Интернетта да чүп-чар күп. Чүп түгел, гыйбрәтле хәл бусы.

Кунагын утырткач, Мөслимә апа сөйли дә башлады:

– Бер укутучы шәкертләренен көндәлек-дәфтәрләрен тикшереп, укучыларга характеристика – бәяләмә язып утыра икән. Берсенекен, күрәсе килмичә, читкә алып куя. Яратмый ул бу малайны. Сөйкемсез сөяге бар гүяки. Укуы да әллә кем түгел, тәртибе, киенүе, үз-үзен тотышы, хәтта исе – һәммәсе ятышсыз тоела. Ни генә язарга инде моңа? Тискәре характеристика белән чыгарып жиберсәң... Ник сөйми ул аны – үзе дә белми... Язмыйча да булмый. Өстәлендә соңгы эш – шул үсмергә бәяләмә...

Укутучы бу мәктәптә яңарак кеше була, күрәсәң, «элгәргеләр ни сырлады икән?» дип, архивны күтәрмәкче була. Әһә, табылды. Менә ул... «Искиткеч сәләтле, зирәк, акыллы бала. Яхшы укый. Тырыш...» Әллә ялгыш эләктеме? Шул

малай хакындамы соң бу кадәрле мактау?

Тагын берничә елныкын алып карый: «Сәләтле, бул-дыклы. Үрнәк. Тыныч табигатьле, ярдәмчел. Дустанә». Елның-елында төче сүзләр. Фәрештә диярсең. Талантлы, имеш. Ялгышмы?

Берничә ел үткән: «Укуы уртача. Борчулы. Кәефсез. Сөйләшми. Мәктәпкә арып килә. Авыру әнисен карый. Жилкәсен тормыш басты. Әтиләре эчкечелеккә бирелде».

«Укуы начарланды. Әнисенң үлемен бик авыр кичерә. Төшенкелеккә бирелде. Әйтерсең алмаштырып куйдылар...»

Укытучы кәгазь-дәфтәрләрен жыештыра. Ничек, ни язарга?..

Икенче көнне класс сабуулашу кичәсенә жыела. Укучыларның кулында – купшы чәчәк бәйләмнәре, бүләк салынган матур пакетлар. Тик теге үсмер генә бер читтә башын аска иеп басып тора. Ә укытучы нәкъ менә аның янына килеп баса да оялып кына ул сузган, иске газетага төргән нәни төргәкне кулына ала. Сүтә. Ислемае шешәсендә яртылаш кына калганын күреп пырхылдашкан укучыларын ым кагып туктата: «Бу – минем яраткан хушбум. Рәхмәт сиңа! – ди, каушаган малайны кочаклап ала. – Мин беләм: сәләтле, бул-дыклы егет син. Тормыш авырлыклары сине сындыра алмас. Ышанам, укып, зур кеше булырсың!»

Бер елдан соң шул укучысыннан телеграмма ала ул: «Укырга кердем. Зур ышанычыгызны аклау өчен, бөтен кө-

чемне биреп тырышырмын! Вәгъдә!»

Тагын биш ел үтеп китә. «Укуымны тәмамлап чыктым. Эшкә чакыралар. Сез иң гүзәл кеше икәнсез! Күрешкәнгә кадәр».

Көннәрдән бер көнне укутучы инде зур синдикатның генераль директорыннан хат ала: «Кадерле укутучым! Эшләрем әйбәт бара. Өйләнергә жыенам. Сезде туема чакырасым килә. Беләсез – әтием дә, әнием дә юк. Сез миңа әни-ем кебек булдыгыз. Туемның түрөндә – әни урынында утыруыгызны үтенәм».

Туй гөрли. Олпат, мәһабәт ир-егет – мәжлеснең хужасы торып тост әйтә:

– Бәйрәм түрөндә иң якын, кадерле кешем – минем укутучым утыра. Чиксез рәхмәтем, хөрмәтем Сөзгә!.. Сөз миңа ышаныч күрсәттегез. Киләчәккә өмет уяттыгыз! Минә Кеше иттегез! Рәхмәт!

– Мин дә сиңа зур рәхмәт әйтергә тиеш, укучым! Син минә үзгәрттең. Үземне ачтым. Кеше булу фәнен үзләштерергә син ярдәм иттең, – ди укутучы җавап сүзендә. Һәм кәләшкә бүләк итеп алып килгән күчтәнәчен – егетнең әнисе яраткан хушбуйны суза.

...Ул Мөслимә апалардан чыкканда, төн иде инде.

Күк йөзен тутырып, жем-жем йолдызлар яна! Ай нуры серле сукмак сузган. Жылы. Рәхәт. Кем белә, бәлки, гомер дә безгә әжәт итеп биреләдер?! Тузан кадерле изгелек тә, тузан хәтле яманлык та эзсез югалмас, ди бит китап! Яхшы-

лыкның әжере – жәннәт йә... Үзең сайла, янәсе. Тылсымлы түгәрәктә әйләнүебезне онытма, дип кисәтүме әллә?..

Мәхәббәт кыры

Уен кызган, боз өсте гөж килә. Тимераякта куыша-узыша, үсмерләр шар куа. Кәшәкәле уйнау белән шулкадәр ма-выкканнар, шар артыннан туктаусыз чаба торгач, чит-читләре юп-юка челтәр боз белән капланган бәкегә таба жилдер-гәннәрен сизми дә калдылар бугай. Күз ачып йомган арада дүрт-биш малай берсе артыннан берсе бозлы суга чумды.

«Илдар!»

Тәгъзимә үз тавышыннан үзе куркып уянып китте.

Төш икән. Шөкер, төш кенә икән әле! Их, шулай гына бул-сачы!

Таң шәүләсе беленә башлаганчы ятып торса да, кабат йо-кыга куера алмады. Аяк очларына гына басып, кухняга чык-ты. Өйрәнелгән гадәт буенча, чәйнеккә су агызды, шырпы сызды. Ялкын теле бармагын пешерә башлагач кына, йокы-сыннан айнып, уянып киткәндәй булды.

Һай бу гомерләр! Сызган шырпы кебек гөлт итеп кабына да күз ачып йомган арада янып күмергә әйләнә инде әллә? Безнең гомердән дә бөкрәйгән шырпы кебек күмер генә то-рып калмасмы?!

Ул күргән төшен янә хәтерендә янартмакчы булды. Бет-мәс борчуы – Илдар кайгысы йоклаганда да тынгылык бир-

мидер шул күңеленэ. Эллэ тагын берэр бэла-казага юлык-канмы? И бала! Бэгырь ите! Тагын нилэр генэ күрәсе бардыр? Бәкегә чумуы билге – кисәтү идеме эллэ? Нигә вакытсыз уянып китте соң әле? Бәлки, азагы ни белән бетәсен дә күргән булып иде. Йә, тиле димә инде... Эллэ саташа башлады инде? Төш кенә ич бу, нибары төш. Тик шунысы хак: өндәге уй-хәсрәтнең дәвамы бу, төштә янәдән кабатлануы. Бәхетсез кабатлану...

Хәер, төшкә керүенә гажәпләнәсе юк, бүген улының туған көне ич. Күчтәнәчләрне алгандыр. Урман чикләвеген бик ярата иде, сөөнгәндер. Чәкчәк, бал, каклаган каз да салды әнкәсе. Тик үзе авыз итә алдымы икән?! Андагы тәртипләрне кем белеп бетергән? Шуңа янамы йөрәге? Яна шул, ялкынсыз яна. Бала хәсрәте жанны тындырмый. Ник болай хаталы булды соң язмышлары? Кем гаепле моңа? Бу кадәр зур, авыр сынау нигә нәкъ менә аларга килде соң?

Бүген, юк, хәзер үк хат язып салырга кирәк. Буй житкерсә дә, ана өчен һаман сабий шул ул. Газизе, кадерлесе. Терәге, ышанычы... була алмаса да, якын, бигрәкләр дә якын шул йөрәккә. Йөрәк ярасы... Барыбер ярата ул аны, өзелеп ярата, мәңге яратачак. Жир йөзәндә үзенә теләктәш бер генә зат калмаса да, кешенең анасы бар икән, ул беткән кеше түгел. Аны кайгыртучы бар.

Сүнми торган изге хис – ана мәхәббәте ялгыш адымнардан саклап кала алса икән! Баласы өчен утка керергә, суга төшәргә дә риза ул.

Тирандэ, йөрэк түрендэ пыскыган сүнмэгэн өмет эле дэ көч бирэ.

«Кайтыр көннэреңне саний-саний, тыным белэн тар-тып-суырып алырдай булып көтәм сине, улым-улкаем!...»

Жепкэ энже тизгэндэй, якты теләкләрен тезэ-тезэ, хат яза ана. Хәвефле уйлар, төшләнөп саташу, жанны борчып торган истәлек-хатирәләр күлэгә булып шуыша, хатка керми, читкә чәчелөп кала.

Кайтыр, боерган булса, исән йөрсен дэ, уе-нияте изгелектә булсын!

Бүлмә иртәнге тынлыкта оеп утыра. Ире йоклый эле. Илдар өчен Тәгъзимәнең утлар йотканын аңлый да, аңламый да ул. «Шулкадәр борчылма, үзеңне бетерәсең бит», – дип юатмакчы була. Нихәл итәсең, үз атасы түгел шул. Әгәр үзенеке булса... Хәер, яхшырак булыр идеме икән? Ихтимал, язмышлардан узмыш юк, диюләре тиккә түгелдер.

Илдарының әтисе – Илгизе белән Тәгъзимә Минзәлә педучилищесында укыганда танышкан иде. Юллар очраштырды. Очраклылык идеме бу, күрәчәкме – кем белгән? Авылына каникулга кайтып барышы иде. «Юл газабы – гүр газабы» дип, тиккә әйтәләрмени, шулчаклы арыган-талчыккан, үзе ач, тунган иде. Язгы пычракта жилләп өлгөрмәгән юл тайгак... Яңгыр сибәли. Машина очравын ул зур бәхеткә юрады. Кул күтәрерлек тә хәле калмаган иде. Шофёр егет хәлсезләнгән кызны күтәрөп диярлек кабинага утыртты. Кирпеч заводыннан йөк ташый икән ул. Тәгъзимәләр авылы юл

унае түгел, борылышка кадэр машина очравына да шат иде кыз. Юк-барны сөйләшкәләп бара торгач, юл чатына житкәннәрен сизмәгәннәр дә. Кыз төшөп калмакчы иде дә, егет: «Кыз баланы ярты юлда ташлап калдырыр өчен йөрәксез булырга кирәк!» – диде. Урау дип тормады, өйләренә кадэр озатып куйды. Егет кеше иде Илгиз. Кыз моны аңлады. Э бер атнадан, укырга китәр көнө житкәч, капка төпләренә теге таныш әржәле машина килеп туктады. Очраклы машиналарга кул күтәрөп, туңып-калтырап, юл чатларында бүтән басып торасы булмады кыз балага.

Тәгъзимә диплом алыр алдыннан өйләнөшөп тә куйдылар. Аз сүзлө, төксөрөк күрөнсә дә, гажәп киң күңөллө, ярдәмчел егет иде Илгиз. Кулы эшкә ята. Күршө-тирәгә телевизор, радиоалгыч төзөтәсө бармы, балта кайрап, чалгы янап аласымы – берсүзсөз эшлөп бирер. Урманнан утын китерүне, болыннан печән төяп кайтуны әйткән дә юк. Ник берәүгә бер каршы сүз әйтсөн, көчөннән килсә-килмәсә, вакыты булса-булмаса, игелөк эшлөргә тырышыр. «Юаш, карусыз дигәч тә, ат итөп жигәләр ич үзөңнө», – дип, ризасызлык белдерәсө килгән чаклары булды хатынның, әмма ир үпкәләми, көлө: «Ат елында туган эш аты ич мин, нишлим соң шундый булгач?» – дип кенә жибәрә.

Авыл язылмаган үз кануннары белән яши. Таң ату белән, күзөн тырнап ачуга, эш көтөп тора авыл кешесөн. Бер-беренә булышмый, ярдөмлөшмичә яшөп кара. Илгиз кебек алтын куллы, айт дигөнгә тайт дип торучысы гына сирөк. Нәкъ

менә шул эшчәнлегә, карусызлыгы харап итте бугай егетне. Гомер бакый бергә-бергә көн күргән авылдашыңа киртә тоткан, утын китереп аударган өчен генә акча бирү уңайсыз. Хәер, жиргә береккән авыл кешесенең кесәсендә акчасы да – сирәк кунак. Ничек бәхилләтәсе? Билгеле, «халыкара валюта» – аракы белән! Сер түгел, авыл кешесе кысмыр, эмма сүз тыңлаган өчен егылганчы сыйлауны гаеп санамый. Әби-чәбиенә кадәр күз яшәдәй чиста көмешкә кайната.

Шул гөнаһсыз тоелган сыйлануларга алданып, үзен үзе жәлләми эшли идеме әллә Илгиз?! Имеш, карусызлыгы өчен хөрмәтлиләр аны, кунак итәләр. Акыллы гына егет иде, «яшел елан» кармагына килеп капканын сизми дә калды. Хәер, бер ул гынамы?.. Аны бу гадәтеннән биздерергә теләп Тәгъзимә чаң суга башлаганда соң иде инде. Эш узган. Махмырдан интеккәндә Илгизнең «бүтән эчмим!» дип биргән ант-вәгъдәләре дә тукран тәүбәсе генә булып чыга. Баганага бәрелеп һәлакәткә юлыккач, машина йөртү хокукыннан да мәхрүм иттеләр үзен. Моңарчы этеп-төртеп булса да тәгәрәткән тормышының тәмам көе китте. Илгизнең дә кулыннан эш төште. Аркылыны буйга алып салмый, эштән бизде, соранып эчүгә сабышты.

Улының: «Әти, эчмә!» – дип ялыну-ялварулары да исерекне айнытырлык түгел иде инде. Тәгъзимә оялды, хурланды. Укытучы авыл өчен үрнәк булырга тиеш. Күпме бала укытучы авызына карап тора! Үз ирен дә тыңлата алмагач, кем ышансын соң аңа?

Гарьлэнүгэ түзэ алмыйча, улын ияртеп авылына кайтып китмэкче иде. Төп йортта аны көтөп торучы юк, этисе – эл-лэ кайчан тау башында, карт энисе: «Килен-киртек өстенэ аерылып кайтуың гына житмэгэн! – дип, бик төксе каршылады. – Аш булган жирендэ таш бул, дидем түгелме? Кайтып-китеп, кеше көлдөрөп йөрисең юк. Чыдарга тырыш. Без дә шулай теш кысып түзгэн. Кем сиңа монда эш эзерлэп куйган?»

Хэтта апалары да аңламады бэргэлэнүлөрөн. Юаталар, имеш: «Кем эчми соң бу заманда? Шул афэт аркасында авыл бетеп-таралып ята. Тәрбиялэ, син бит укытучы!» – ди берсе. Икенчесе: «Эти кирэк ир балага. Сыңар канат иртэ сыңар. Сындырма канатын. Гыйбрэт алып, менэ дигэн егет булып үсэр», – дип, салпы якка салам кыстырмакчы.

Кителгэн чэйнек борынын ябыштырып куеп була, жас киткэн тормышны кабат рэтлэп жибэрер, исерекне айнытыр өчөн нинди тылсым, сихер кирэктер... Бу кадәресеннэн Тэгъзимэ бихэбэр иде шул.

Хатыны белэн улын алмага килгэндэ, Илгиз, ни хикмәттер, аек иде. Тик озакка бармады бу халәте, тагын ычкынды. Янэ тәүбэгэ килде. Янэ эчүгэ сабышты. Э беркөнне күзе-башы тонган ир хатынның маңгаена ау мылтыгы төзәде. Шулчак Илдар илереп елап жибәрде. Илгизнең кулыннан мылтыгы төшөп китте, ату тавышы өчесен дә миңгерәтте. Бәхеткә, дары тәрәзә пыяласын гына коеп төшөрдө. Бу мәхшәрдән исән котылуына ышанмыйча, Тэгъзимэ, улын күтәрөп, өй-

дән чыгып качты. Автобу́ска утыргач кына исенэ килде. Кая бара ул? Ронога! Аякларына егылып, иң ерак берэр авылга эшкэ билгеләүләрэн үтенер. Тик... уку елы уртасында аны көтеп торучы юк икән. Сабыр итэргэ үгетләделәр. Мәктәп янындагы йорттан ирле-хатынлы укутчy Хәмитовлар чолан итеп тоткан бер бәләкәй бүлмәне, бушаттырып, аңа бирделәр. Тәгъзимә эш белән онытылырга, дәресләрэн кызыклы, үтемле итэргэ тырышты.

Ә бер айдан Илгиз суга батты. Китте чыш-пыш, гайбәт сүз, мәрхүмне аклау, хатынны гаепләү. Итәк астыннан ут йөртүдә күршеләре артыграк та тырышты шикелле. «Ирне ир иткән дә, юк иткән дә хатын» дия-дия, төкерек чәчеп, Тәгъзимәне «фаш итэргә» тотындылар.

Илгизнең ерак туганы ел ашын үткәрергә авылга кайткан иде.

– Моннан китэргә кирәк сиңа, – дип киңәш итте ул. – Бер жиргә генә ябышып ятарга ярамый. Без Бишбалтада яшибез. Йорт сатучылар бар. Бер карчык өен арзанга гына сата. Дөрес, тузган йорты. Элегә яшәп торырга ярый. Улың аякка баскач яңартырсыз. Тәвәккәллә...

Эйтүе жиңел, ә кесәдә жыллар уйнаса... Арзан дигәч тә, жырламага бирмиләр ич. Рәхмәт, хезмәттәшләрә – укутчyлар керде хәленә, үзе авызын ачарга өлгергәнче: «Бурычлы үлми, чирле көн күрми, әкрәнләп түләрсен», – дип, кемдә күпме бар – акча жыештылар. Әжәткә батса батты Тәгъзимә, йортлы-жирле булды.

Мәктәпкә урнаша алмады, авылдан килгән укытучыны монда көтөп тормыйлар, балалар бакчасына тәрбияче булып керде. Акчасы аз, аның каравы тамагы шунда уза. Песи төчкереге кебек хезмәт хакы белән бурыч түләүнең авырлыгы... Тәгъзимә янәшәдәге институтка жыештыручы булып та керде. Икешәр смена – иртәдән кичкә чаклы бакчада эшли, ә кичен жыештырырга чаба. Гомер йомгагы шома юлдан жайлыгына тәгәрәп китте бугай дип сөенергә дә өлгөрмәде, сукамагы аны янәдән чытырманлыклар арасына алып кереп китте. Башына яңа кайгы төште – Илдары югалды. Ары бәрелде, бире йөгөрдә – юк малай! Шәһәргә дә, классташларына да авыр ияләшә шул. Өс-баш, киём-салымы фәкыйрь, үзе гел татарча сукалый торган малайны тегеләре дә үз итәргә, араларына тартып кертергә атлыгып тормый. Ә Илдар авылны ярата, сыер-сарыгын, сөт-катыгын, аннан да бигрәк әбисен өзелеп сагына. Сагынуга түзә алмыйча, сорамай-нитми китеп барганмы?!

Тыны-көне бетеп, кузгалырга торган электричканың баскычына килеп ауды ул. Кемдер кул сузды, кемдер су, дару бирде. Тәгъзимә, саташкан сыман, улы югалу вакыйгасын кат-кат сөйләде дә сөйләде.

Янәшәсендә күрер күзгә күрекле генә ир уртасы утыра иде.

– Болай ук бетеренмәгез, табылыр, – дип куйды. – Ишеткәнегез бардырмы-юкмы, дөньяда мәхәббәт кыры дигән нәрсә бар бит. Кыр дигәч тә... Япан кыр түгел инде ул! Ту-

ган жир, тугач та үзең яшэгән йорт, бэлки, эти-эни кабере-дер... Шулар гомер бакый синең күңелеңне, жаныңны тар-тып, үзенә чакырып тора гүя.

Ул чакта очраклы юлдашының сүзләре бер колагыннан керде, икенчесеннән чыкты, чөнки эчтә бушлык иде. Әле дә ярый, бәхеткә, Илдар әбисе янында тәмләп сөтле чәй чөмө-реп утыра иде. Ачуланырга да, үпкәләргә дә белмәде әнисе. «И улым, әйткән булсаң...» – дия генә алды. Хәер, малай-ның бу качуы соңгысы булмады. Авылы исенә төшкән саен, кайтып китү гадәтен ташламады. Үжәт иде малай. Үзсүзле. Тәгъзимә моны баланың нерв системасы какшаудан күрде. Монысына да үзен гаепле санады. Үгет-нәсыйхәт тә, куркы-ту-ачулану да кермәгәч соң... Әнисен хафага салуын уйла-мый, дәресе кала дими, берәрсе ялгыш сүз әйтеп үпкәләтә-ме, шәһәр ыгы-зыгысыннан туйгандай буламы – тотта да авы-лга сыза. Ужымга керергә ияләшкән кире мал белән бер, билләһи...

Көннәрдән бер көнне Тәгъзимә авырып урынга егылды. Аруы да житте бугай, башы сызлый, хәле юк. Табиб ча-кырткан иде, «Грипп!» – дип, дарулар язды. Хәле жиңеләй-гән кебек булгач, өй жыештырырга тотынды. Илдарның ки-тап-дәфтәрләре арасыннан үзен милициягә чакыру кәгазь-ләре килеп чыкты. Бер мәлгә тораташтай катып калды.

Бурыч-әжәт түлисе дип алны-артны күрми чаба торгач, бөтенләй күздән яздырганмы улын? Ул кайтканда, Илдар йоклаган була, иртән эшкә киткәндә – әле тормаган. Ашау-

эчү ягы да такы-токы. Хэтта ки бэрэнгенен дә ваграгын, арзанрагын сатып ала. Саранланмас иде дә, мәшәкәтьле тормышының очын очка әле һаман да ялгый алмый азаплана бит.

«Урлашканнар! Тотылганнар!»

Илшат исемлесе дүрт малайны кунакка чакырган, авылга кайтырга күндөргән: «Моннан ерак түгел урман артында умарталык бар. Башта шунда сугылып чыгыйк. Анда безнең бабайның танышы – умартачы. Бал белән сыйланабыз рәхәт-ләнеп», – дип котыртуы житкән. Маһара эзләп йөргән яшь-жилкенчәккә тагын ни кирәк! Жыйнаулашып китә болар, табалар умарталыкны. Бернинди таныш-белеш юк. Каравылчы да күренми. Аяк ите ашатып, бушка йөрсеннәрмени? Килеп ябышалар умартага, ул арада корт оясы тузгып, соры «юлбасарлар» сырып ала боларны. Корт чагудан, куркудан шашкан малайлар әле анда, әле тегендә барып бәрелә, әле бу умартаны аудары, әле тегесен... Үзе аулак, үзе баллы бу жирне үз итүчеләр малай-шалайдан башка да байтак булган, ахры. Югалган байлыкны кемгәдер ягып калдырырга кирәк ич. Үз аяклары белән ятмәгә эләккән жилкуарларны кем якласын? Зур итеп жинаять эше кузгаталар... Милициядән качып, судка чакыру кәгазьләрен яшереп кенә, һәләкәтне туктатырмын димә...

Иртә, бик иртә каерылды-сынды шул ятим баланың сыңар канаты.

Балигъ булмаган балалар колониясеннән качкан өчен, тагын ел ярым чәпәделәр. Сагынуга чыдый алмый иде шул Ил-

дар. Бэлки, чыннан да, мэхэббэт кыры – авылы тартадыр күнелен? Дус-иш котырткандырмы, түзмәде, инде кайтыр дип торганда, тагын качты... Тоттылар, каршылык күрсәткән, милиционерга суккан өчен, дип, тагын бер статья белән хөкем итэргә, өстәмә срок чәпэргә дә онытмадылар.

Ике арада йөри-йөри, Тэгъзимәнөн чәчләре агарды.

Бу кайгыларга ничек чыдар иде, язмыш агай аны жәлләмәсә...

...Улы белән күрешүгә ашыга иде. Алда ялангач, буш кыр. Чәчү-уруны оныткан ташландык басу аша уза юлы. Анда-санда, улыныкы кебек зәп-зәңгәр күзләрен елтыратып, кыр чәчәкләре жилдә тибрәлә. Узган-барган таптап-изеп тә китә аны, ис-төсенә кызыкканы өзеп тә ала. Өзә, аннан ташлы. Йа Хода, аның йөрәк бәгыре дә, сыңар канатлы улы да шул кыр чәчәге кебек бит инде! Яклаучысы, терәге булмагач, язмыш жылләренә каршы тору кыен бит аңа да. Юкса начар күнелле бала да түгел, усаллыгы да ташка үлчим. Сәләтле иде. Үжәтлек-кирелеге бар барын. Тайгак юлга кереп китмәсә, әллә кем булыр иде!

Уйланып бара торгач, үзе белән тигезләшкән берәүне күрмәгән дә... Юл сорап мөрәжәгать итүчегә күтәрелеп карамыйча, битараф кына:

– Мин дә шунда... Иярегез! – диде дә кызу-кызу атлавын белде.

– Менә кайда очрашырга язган икән безгә! Хәтерләмисезмени, без таныш бит...

Тавышы йомшак, э күзлэре бик тә моңсу икән ир затының. Күп кайгы күргәнә йөзенә чыккан, аркылы-торкылы сызыклар ерганаclar булып яткан. Кем икән соң ул?

Тәгъзимәнәң исенә төште: теге чакта, Илдары беренче мәртәбә качып авылга кайтып киткәч, электричкада очраткан кеше түгелме соң бу?! Шул үзе ич! Хәер, үзе искә төшөрмәсә, гомер таниячак түгел иде. Ә «мәхәббәт кыры» дигән юрама белән башын катырганы истә әле дә, онытылмаган, чын фараздыр, бәлки. Булмас димә, дөнья бу!

– Язмыш дими, ни дисең моны?! Яңадан очраштырды бит безне! Кызык бит бу! Бик күрәсем килгән иде минем сине! Сезне... Чынлап!

– Шуннан... – диде Тәгъзимә, үртәлеп. Жиде ятның жылы сүзенә эреп китәргә исәбе юк иде. Юри шаяртып сөйләшәдер, бәлки.

– Шуннан шул. Утырган да шуган, диләрме? Үпкәли күрмәгез.

Тәгъзимәнәң ризалыгын сорап тормады, таш тутыргандай авыр биштәрен салдырып, аркасына киде, кулыннан төенчеген алды.

– Менә хәзер иркенләп сөйләшеп барсак та була. – Тапкыр сүз әйтүенә куангандай, кинәнеп көлдә. – «Бер дә курыкма син, мин карак-угры түгел һәм... бигүк тугры түгел» дияр иде, Тукай бабаң булса. Исемем Рәфкәть минем, үзем хәрби кеше, званием... хәер, анысы мөһиммени? Ватанны саклаучы. Искәрдегезме, Ватан белән ата – бер тамырдан. Ватан

Һәм ата изге саналган илдә генә тәртип була. Әгәр атага хөрмәт бетсә, Ватанына да битараф кеше. Ә битарафлык – куркыныч чир. Хәер, «Ватан», «кеше кадере» төшенчэләре вакланды... Килешәсезме?!

«Бу да бер бәхетсез икән, моның да газиз баласын утыртканнар икән», – дип юраган иде Тәгъзимә – ялгышкан. Кайчандыр бергә хезмәт иткән дустан күрәп кайтырга дип кенә барышы икән сүзчән абзыйның. «Шөкер, бала-чага урнашкан. Ул яктан күнел тыныч минем, – диде дә үзе никтер авыр сулап куйды. – Бер сөйләрмен әле».

Ни хикмәттер, кайтканда да, юллары кисеште аларның. Тәгъзимәне бу юлы көтеп торганын яшереп маташмады үзе. «Бергә сөйләшеп кайту күнелләрәк булыр дидем, ачуланмагыз... Юл эшен белеп булмый. Хатын-кыз, ялгызы юлда йөргәндә, нинди хәлгә тарымас! Ипле, иптәш булырдай кеше очрап, бер сөйләшеп баруы – үзе бер гомер, диләр!»

Улы белән күрешкәч, Тәгъзимәнең дә күнеле басылгандай булган иде. Хәер, биек койма, чәнечкеле тимерчыбык белән уратылган, ишек-тәрәзләре рәшәткәле бу йорттагы тормышны күргәч, тынычлану дигәне – юк сүз, үзеңне алдау, юанырга тырышу гына инде. Жанны бораулый торган шик-шөбһәгә, күнелсез уйларга да ияләшәсең икән берзаман. Чөнки гел күнелдә ул, синнән калмый, артыңнан ияреп йөри. Юл озын. Сөйкемледән – күз, авырткан жирдән кул китми дигәндәй, сүз бала-чага, чуалчык тормыш сукмагы тирәсендә тулганды.

Рэфкатънең дә тормыш арбасы тигез-шома юлдан тэгэрә-мэгән. Хәрби хезмәткә әзерли торган училищеда укыган-да, сары чәчле, зәңгәр күзле чибәр маржа белән таныша. Киңәш-табыш итәргә әти-әнисе ерак, хәер, башы-күзе тәмам тонган гашыйк картларны тыңлар идеме соң? Яшьлек белән, аны-моны уйламыйча, озак та үтми өйләнәп тә куя егет. Улы-кызы үсә төшкәч кенә, ашыгып ясалган адымының үзен ялгыш юлга төртеп керткәнән төшенә ул. Килмешәк татар дип, хатыны аны санламый, чиркәүгә йөри, балаларын да үз диненә күндерә. Шаккаткыч ачыш ясый әти кеше: балалар урнашкан, һөнәрле, башлы-күзле булган, һәм аның – ир, әти кешенең кирәге беткән! Балалар үзләре шундый зирәк, булдыклы булып туып үскәннәр дә әти ярдәменнән башка жиңел генә үргә күтәрелгәннәр гүя.

Хәер, «Ватан», «ата» төшенчәләрененә кадере калмаган бу заманда моңа кем аптырасын? Заман ахыры галәмәтедер, бәлки? Отставкага чыккач, туган ягына кайтып төпләнергә ниятли ул. Кайткан менә. Ана, гомерен хәрби хезмәткә багышлаган офицерга, фатир биргәннәр. Ә фатирга кот кунсын өчен... «үз яртымны очратырым дип, мин әле өмет итәм».

Байтак кына сүзсез атладылар. Һәркайсы үз язмышын уйлады.

– Бәхет ишекләре бер генә түгел бит, без шуны онытабыз, берсе ябылса, икенчесе ачылырга тиеш аның. Ябык ишектән күз алалмый ут йотып, кайгырып тору – хата. Ачылыр бәхет капкасы. Тик менә авыз ачып калмаска, бәхетнең табыласына

чын йөрөктән ышанырга кирәк.

Ялан кыр дигәннәре дә буш түгел икән ич. Кыр чәчкәләре анда-санда баш калкыткан. Ап-ак ромашкалар, күкбашлар иелә-бөгелә талгын жилдә чайкала. Алар да язылган язмышы, үз тормышы белән яши.

...Күкчәчәк өзмәкче булып иелгән иде, сузылган кулы хәрәкәтсез калды. Илдарының күзләре кебек – бигрәк зәп-зәңгәр ич кыр чәчкәсе...

Бу очрашу Тәгъзимәнәң туктаусыз сыкрап торган йөрәк ярасына бәлзәм койгандай итте. Кайчан да булса бер төзәлەرگә тиеш ич яра! Бәхет ишекләре, мәхәббәт кырының барлыгына ышандырырга эзер торган иптәш булганда бигрәктә! Иптәш... Ипле юлдаш дигәннәндер, бәлки, бу сүз. Янәшәндә ипле иптәш булсамы? Япан кыр буйлап, кулга-кул то-тынышып, барасы да барасы иде. Гүя аларга да унжиде... Күңел күген гел караңгылык каплап тормас әле, кояш чыгар. Шуна инанырга кирәк.

Бәс, шулай булгач, ник йөрәген үкенеч уты көйдерә соң әле?! Ник тәкъдир ана да Рәфкәть кебек иманлы ир-егетне элегрәк очратмады икән?! Тырышып корган оясы чәлпәрәмә килмәс иде, улы тәрбияле, тәртипле булып үсәр, ана да курка-өркә бу юллардан йөрергә насыйп булмас иде. Хәер, күрәчәк йөртә, диюләре хактыр, күрәсең.

Ник хәтере аны янә үткәннәргә тартып кайтара? Гүяки алда һаман да иксез-кырыйсыз кыр жәйрәп ята. Чәчелмәгән, урылмаган буш кыр... әллә нинди уйлар уйлата. Бу тормыш

дигәннәре дә шундый буш басу кебектер, бәлки? «Ни чәчсәң, шуны уырысың» ди бит халык. Яхшылык чәчсәң – яхшыны... Гомер итү – кыр кичү генә түгел шул ул, дияр иде әтисенең рус танышы. Ә мэхэббәт кыры? Әллә шул тылсымлы хистән, кадерле жирдән аерылганга сынамы очар канатлар? Мэхэббәтәңне югалтмый саклар өчен дә йөрәк-жан жылыңны кызганмаса, ару-талуга карамый, алга карап атларга да атларга гына кирәктер, бәлки.

* * *

– Ашың кырку. Әллә... – Тэгъзимә сискәнеп башын күтәрде. Уй-хатирәләргә батып, жылытырга куйган ашын оныткан түгелме?! Кайный торгач кыркуланып, тозланып беткәндер. Ире, хәйләкәр көлемсерәп, аңа текәлгән икән. – Мин әйтәм, әллә иркәм гашыйк булганмы?! Ярый ла гыйшыкың төшкән Мәжнүнәң мин үзем булсам... – Мөлдерәмә сагыш тулы күзенә карагач түзмәде, иңеннән кочып алды. – Төш дип юкка хәвефләнәсең, иркәм. Хәтер бимазалый, шул гына. Бар да яхшы!

Шулай гына булсачы! Бала хәсрәтеннән дә олы хәсрәт юктыр ла. Бәкегә чумган малайлар... Булды бит инде – чумдылар! Шугалак дигәне салкын, бозлы ялан, ягъни кыр идеме?! Кыр! Мэхэббәт кыры дигәнәнә ышанмас жирдән ышанасы килә. Кыр «иркен басу, ялан» дигәнне белдерә, кырык саны да шуннан ясалган бугай. Кырыкмаса кырык, ягъни бик

күп. Кырык, кыр, кырку, кырылу – бик күп булып һәлак булу... «Кырын эш кырык елдан соң да беленә» дигәне дә – кырык кат сыналган хакыйкаты. Ялгышлардан нәтижә ясый алса гына уңа кеше. Магнит кыры сыман, мәхәббәт кыры да бардыр. Сине һәрчак көтеп ала, якин күрә, ярата торган йорт-жир... кыр кебек иркен, зурдыр. Үзенә дә, Илдарына да терәк булырдай ир-атлы, этиле йорт булса гажәпме?! Шушы йорт – мәхәббәт кыры тартып торсын, ялгышлардан сакласын иде улын киләчәктә дә!

Мәхәббәт кыры кирәк кешегә! Шул хакыйкатыкә ышандырды бит аны Рәфкате. Таянырдай киң җилкә, баланың һәркайсына эти кирәк! Кирәк!

Гүя нурланып кояш чыкты. Тәгъзимә, хәвәфле төш күрүен дә, улы өчен борчылуын да онытып, үзе дә сизми балкый, елмая икән: «Кайтыр, иншалла!»

Аны өзелеп көтә торган якиннары барын белә бит ул да.

Кулъяулык

Тәрәзә кырыендагы өстәл янында ялгызы гына уйланып утырган коңгырт чәчле, озынча йөзле ул егетне күрүгә, Резидә сискәнеп китте.

– Ни күрдең анда? Карадың да каттың, – диде дус кызы Гөлия, гажәпсенеп.

– Әнә теге өстәл артында утырган егетне күрәсенме?

– Шуннан... – диде Гөлия, йокыдан яна уянгандай жанланып.

– Кайдадыр күргәнем бар! – Аннан икеләнебрәк өстәде: – Шикелле...

Гөлия рәхәтләнеп көлдә.

– Күрәм. Күзең төшсә дә гажәп түгел. Нәкъ артист! Бәлки, чыннан да артисттыр, ә? Әйдә, барабыз да автограф сораган булабыз.

Дус кызының әрсезлеген белгәнгә, Резидә курка калды:

– Юк ла! Исемә төште, рәсемдәге берәүгә охшаттым бугай! Портрет...

– «Шикелле», «бугай», – дип үртәде дустаны. – Портреттагы берәү дигәнең кем инде?

– Җизни...

– Кит, жүләр! Нинди җизни?... Кара, танышу өчен бер дигән сәбәп ич бу! Кайдадыр күргәнем бар, дисең дә... Кинода шулай танышалар ич. Без кемнән ким? – Уенчак-иркә тавы-

шын сагышлы тонга күчөргөн булып көрсенде. – Эмансипация заманы! Танышыйк соң! Жизни, күңөлем синнән бизми, диик тә!

Дингезне дә, чит илне дә беренче кат килеп күрүләрә әле кызларның. Резидәнәң уй-теләге һич тә... егет-жилән белән танышу түгел лә!

Дингез! Инде ничә еллар дингез тарта аның хыялын. Кинәнәп йөзәсе килә. Ә теге, таныш булмаган егеткә игътибар итүе... Үзе дә сизмичә калды: ничек бер уйламаганда күңелен кузгатты соң әле ул?.. Таныш чырай, имеш! Гөлиясен күр, «юри уйлап чыгарган әкият» дип көлеп утыра әнә!

– Кызый, мин шаяртмыйм бит, чыннан да беләм бугай бу адәмне. Искитәрлек хәл! Төс-кыяфәте дисеңме... Бик-бик таныш сыман! Коеп куйган жизни менә... Шулкадәр дә охшаш кешеләр буламы? Игезәге дисәң...

– Баш катырма әле. Танышырга кыюлыгың житмәсә, үзем булышам!

– Оялмыйчамы?! Тилөргән, дияр... Алай төбәлеп карама да...

Кызларның, пышын-пышын килеп, ул утырган якка карап-карап алулары кызык тоелдымы, әллә очраклы туры килү генә идеме бу, егет урыныннан торды да, итагатыле елмаеп, яннарына килде.

– Бу урын буш бугай... Рөхсәт итсәгез... яныгызга утырыр идем...

– Сатып алган урын түгел. Утыра бирегез, – дип көлдә

Гөлия. – Мине Галка дисәгез дә була. Күп сөйләшсәм дә, карга яки чәүкә баласы түгелмен.

– Ялгышмасам, бая татарча сөйләшә идегез. Колакка керде кайбер сүз...

– Ялгышмыйсыз. Эмма Чыңгыз яки Батый хан яулаган жирләргә дэгъва белдерәсегез килә икән, шикаятьләр кабул итү көне түгел. Бабайларның ялгышы яки каһарманлыгы ни безнең яклауга, ни хурлауга мохтаж түгел. Һәркемнең үз башы үзендә, диик тә тынычланык!

Егет аларга сөзеп, хәтта ки сынап карап торды да, елмаеп:

– Татар кызлары! – дип куйды. – Танышыйк, Тимур Олегович Тимерханов булам. Тамырларда татар каны бар. Аз микъдарда булса да, нәсел-нәсәп белән горурлану өчен житәрлек дип уйлыйм.

Иптәш кызының авызыннан сүз чыкмагач, Гөлия икесе өчен дә сайрарга тотынды:

– Хуп. Бу чибәр туташ Резидә булыр. Чәчәк исеме. Гөл исемнәрен яраталар бездә. Татар каны аз, дисәгез дә... берәгәйле күренә. Исем-фамилиягезнең чат татарча булуын истә тотсак, әтиегез татар, әйеме? Кайсы яктан?

– Мин – Себердән. Шахтёрлар каласыннан, – диде егет, көлемсерәп. – Кала дигәч тә... Прокопьевск дигән сала ул. Ишеткәнегез бармы? Шунда туып үстем... – Ул капыл гына урыныннан торды. – Су коенып булмастыр бүген. Диңгездә – давил... Диңгез буеннан йөрөп килербез, бәлки, кызлар?!

Диңгез! Давыл! Резидәнең, күкрәк читлеген ватардай

булып, йөрәге кага. Эчтә гүя тугыз баллы дулкын сикерә. Күңелдә дә куба икән давыл!

– Татар каны... чиреге генә. Бабай татар, – дип, өзелгән сүзне ялгап китте Тимур. Тавышында горурлык сизелеп тора. – Сугыш кичкән каһарман Тимеркәй бабабыз тумышы белән Татарстаннан... иде, диясе инде хәзер. Соңгы сулышына кадәр, туган якка кайтам, дип саташты. Тел белмәвебезгә борчылды. Минем белән татарча сөйләшергә тырыша иде. Дәвамчысы итеп күргәндер. Ни үкенеч, шушы көнгә кадәр васыятен үти алмадым...

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.